



របាយការណ៍ប្រចាំត្រីមាសទី១

គិតត្រឹមថ្ងៃទី៣១ ខែមីនា ឆ្នាំ២០២៥



ព័ត៌មានហិរញ្ញវត្ថុសង្ខេប



ស្ថានភាពហិរញ្ញវត្ថុ (គិតជាលានរៀល)	ត្រីមាសទី១ ឆ្នាំ២០២៤	ឆ្នាំ២០២៣	ឆ្នាំ២០២២
ទ្រព្យសកម្មសរុប	៤០.៦៩០.០០៦	៣៩.៤០៤.៤០៥	៣៧.១៨១.២៩៩
បំណុលសរុប	៣៥.០០៤.៣៣២	៣៤.១៥៨.៤៥០	៣១.៧៦០.៦៦០
មូលធនសរុប	៥.៦៨៥.៦៧៤	៥.២៤៥.៩៥៥	៥.៤២០.៦៣៩
លទ្ធផលហិរញ្ញវត្ថុ (គិតជាលានរៀល)	ត្រីមាសទី១ ឆ្នាំ២០២៤	ត្រីមាសទី១ ឆ្នាំ២០២៣	ត្រីមាសទី១ ឆ្នាំ២០២២
ចំណូលសរុប	៨៦៣.២២០	៨២៦.៧៧០	៧០៩.៦៩៦
ចំណេញ/(ខាត) មុនបង់ពន្ធ	១៣៤.៩០០	១៩១.៣៤៥	១៧៩.៦៨២
ចំណេញ/(ខាត) សុទ្ធក្នុងការិយបរិច្ឆេទ	១០៤.១១៦	១៥៧.៤២៤	១៤៣.៦១០
លទ្ធផលលម្អិតក្នុងការិយបរិច្ឆេទ	៤០.១១៩	៦៧.៩០៦	១០៩.០០៥
អនុបាតហិរញ្ញវត្ថុ (%)	ត្រីមាសទី១ ឆ្នាំ២០២៤	ឆ្នាំ២០២៣	ឆ្នាំ២០២២
អនុបាតសាធារណៈ	១៨,១៧%	១៨,៤៥%	១៩,២៥%
អនុបាតបំណុលធៀបនឹងមូលធន	៦១៥,៦៦%	៦០៥,០៦%	៥៨៥,៩២%
អនុបាតក្របខ័ណ្ឌសន្ទនីយភាព	២១៧,៧៩%	១៨០,១៣%	១៥៤,៩៦%
អនុបាតឥណទានមិនដំណើរការ ^(*)	៥,៦៦%	៥,៧៧%	២,៩០%
អនុបាតឥណទានធៀបនឹងប្រាក់បញ្ញើ	៨៨,១២%	៩២,១១%	១០០,៥១%
តម្លៃចុះបញ្ជីក្នុងមួយឯកតាមូលបត្រកម្មសិទ្ធិ (រៀល)	១៣.០៧០	១២.៩៧៧	១២.៤៥៦
	ត្រីមាសទី១ ឆ្នាំ២០២៤	ត្រីមាសទី១ ឆ្នាំ២០២៣	ត្រីមាសទី១ ឆ្នាំ២០២២
អនុបាតចំណេញធៀបនឹងទ្រព្យសកម្មមធ្យម (ROAA) ^(**)	០,២៧%	០,៤២%	០,៤៤%
អនុបាតចំណេញធៀបនឹងមូលធនមធ្យម (ROAE) ^(**)	១,៩២%	២,៩០%	២,៩១%
អនុបាតលទ្ធភាពបង់ការប្រាក់ (ដង)	១,៣៨	១,៦២	១,៩២
ចំណេញក្នុងមួយឯកតាមូលបត្រកម្មសិទ្ធិ (រៀល)	២៤៩,៤៧	៣៦៣,០៣	៣៣១,២៩
ភាគលាភក្នុងមួយឯកតាមូលបត្រកម្មសិទ្ធិ	គ្មាន	គ្មាន	គ្មាន
អនុបាតហិរញ្ញវត្ថុសំខាន់ៗផ្សេងទៀត	គ្មាន	គ្មាន	គ្មាន

(*) អនុបាតឥណទានមិនដំណើរការ = សមតុល្យប្រាក់ដើមតាមកិច្ចសន្យារបស់ឥណទានមិនដំណើរការ / សមតុល្យប្រាក់ដើមឥណទានតាមកិច្ចសន្យាសរុប



(**) . អនុបាតទាំងនេះមិនមែនជាអនុបាតប្រចាំឆ្នាំនោះទេ ហើយត្រូវបានគណនាដោយប្រើតួលេខប្រាក់ចំណេញដែលផ្តល់ជូនដល់ភាគហ៊ុនិករបស់ធនាគាររយៈពេល ៣ខែ ចាប់ពីថ្ងៃទី០១ ខែមករា ដល់ថ្ងៃទី៣១ ខែមីនា ឆ្នាំ២០២៤។

. អនុបាតចំណេញធៀបនឹងទ្រព្យសកម្មមធ្យម = ប្រាក់ចំណេញក្នុងការិយបរិច្ឆេទដែលផ្តល់ជូនដល់ភាគហ៊ុនិករបស់ធនាគារ / ទ្រព្យសកម្មសរុបមធ្យម


. អនុបាតចំណេញធៀបនឹងមូលធនមធ្យម = ប្រាក់ចំណេញក្នុងការិយបរិច្ឆេទដែលផ្តល់ជូនដល់ភាគហ៊ុនិករបស់ធនាគារ / មូលធនសរុបមធ្យមរបស់ភាគហ៊ុនិករបស់ធនាគារ




អនុបាតហិរញ្ញវត្ថុ (%)



ចំណេញក្នុងមួយឯកតាមូលបត្រកម្មសិទ្ធិ (រៀល)



តម្លៃចុះបញ្ជីក្នុងមួយឯកតាមូលបត្រកម្មសិទ្ធិ (រៀល)



សមាសភាពក្រុមប្រឹក្សាភិបាល



លោក នាយ សៀន
ប្រធានក្រុមប្រឹក្សាភិបាល



បណ្ឌិត អ៊ុន ចាន់នី
អភិបាលប្រតិបត្តិ



លោក Stéphane Mangiavacca
អភិបាលមិនប្រតិបត្តិ



លោក Kyosuke Hattori
អភិបាលមិនប្រតិបត្តិ



បណ្ឌិត Albertus Bruggink
អភិបាលមិនប្រតិបត្តិ



លោក កាយ ឡូត
អភិបាលមិនប្រតិបត្តិ



លោក Pieter Kooi
អភិបាលឯករាជ្យ



លោកស្រី ភូរី រតនា
អភិបាលឯករាជ្យ



បណ្ឌិត ហេង ឌីណា
អភិបាលឯករាជ្យ

សេចក្តីថ្លែងរបស់ប្រធានក្រុមប្រឹក្សាភិបាល

តាងនាមឱ្យធនាគារ អេស៊ីលីដា ភីអិលស៊ី (“ធនាគារ អេស៊ីលីដា”) និងក្រុមប្រឹក្សាភិបាល ខ្ញុំបាទមានកិត្តិយស និងសេចក្តីសោមនស្ស រីករាយ សូមផ្តល់ជូនរបាយការណ៍ហិរញ្ញវត្ថុប្រចាំត្រីមាសទី១ ឆ្នាំ២០២៤ របស់ធនាគារ អេស៊ីលីដា ភីអិលស៊ី និងក្រុមហ៊ុនបុត្រសម្ព័ន្ធរបស់ ធនាគារ (“សម្ព័ន្ធធនាគារ”) គិតចាប់ពីថ្ងៃទី១ ខែមករា ឆ្នាំ២០២៤ ដល់ថ្ងៃទី៣១ ខែមីនា ឆ្នាំ២០២៤ ដល់ភាគីពាក់ព័ន្ធទាំងអស់។

នៅក្នុងត្រីមាសទី១ នៃឆ្នាំ២០២៤ សេដ្ឋកិច្ចពិភពលោកបានបង្ហាញសញ្ញាណនៃកំណើនសន្សឹមៗ ដោយសារវិស័យផលិតកម្មខ្លះ នៅមិនទាន់មានស្ថានភាពល្អប្រសើរ បើទោះបីជាមានការកើនឡើងនៃសកម្មភាពក្នុងវិស័យសេវាកម្មក៏ដោយ។ អត្រាអតិផរណាខ្ពស់ សង្គ្រាមរុស្ស៊ី-អ៊ុយក្រែន ជម្លោះអ៊ីស្រាអែល-ហាម៉ាសនៅមជ្ឈិមបូព៌ា ព្រមទាំងភាពតានតឹងនៃភូមិសាស្ត្រនយោបាយ ដែលបាន និងកំពុង កើតឡើងជាបន្តបន្ទាប់ បានធ្វើឱ្យសេដ្ឋកិច្ចសកលមានកំណើនយឺត។ ទន្ទឹមនឹងនេះ សេដ្ឋកិច្ចអាស៊ានត្រូវបានគេព្យាករណ៍ថានឹងមានកំណើន ក្នុងអត្រា ៤,៦% នៅឆ្នាំ២០២៤ ធៀបនឹងឆ្នាំ២០២៣ ដែលមានត្រឹម ៤,២%។ កំណើននេះកើតឡើងខណៈពេលដែលមានការធ្លាក់ចុះ សេដ្ឋកិច្ចពិភពលោក អតិផរណាកើនឡើងខ្ពស់ជាបន្តបន្ទាប់ និងប្រឈមនូវលក្ខខណ្ឌហិរញ្ញវត្ថុ។

ស្របពេលជាមួយគ្នានេះដែរ ការងើបឡើងវិញនៃសេដ្ឋកិច្ចកម្ពុជាបានបង្ហាញពីការរីកចម្រើនគួរឱ្យកត់សម្គាល់។ ទិសដៅជា វិជ្ជមានបានជំរុញ យ៉ាងខ្លាំងដល់សកម្មភាពពាណិជ្ជកម្មចម្បងៗ គួរឱ្យកត់សម្គាល់ គួបផ្សំនឹងកំណើននៃការនាំចេញនៅក្នុងវិស័យកាត់ដេរ និងកសិកម្ម។ ការវិនិយោគឯកជនក៏បានបង្ហាញពីកំណើនជាវិជ្ជមានផងដែរ។ បន្ថែមពីនេះ ការកើនឡើងនៃការចំណាយរបស់រដ្ឋាភិបាល រួមផ្សំនឹងកំណើននៃការប្រើប្រាស់ក្នុងស្រុក បានដើរតួនាទីយ៉ាងសំខាន់ក្នុងការជួយទ្រទ្រង់ដល់សេដ្ឋកិច្ចទាំងមូល ជាពិសេស ការងើប ឡើងវិញនៃវិស័យទេសចរណ៍ ដែលគាំទ្រដោយកំណើនភ្ញៀវទេសចរជាតិ និងអន្តរជាតិ។ កត្តាទាំងនេះ បានដើរតួនាទីយ៉ាងសំខាន់ ក្នុង ការពង្រឹងការរស់ឡើងវិញនៃសេដ្ឋកិច្ចដែលកំពុងបន្ត។

ទន្ទឹមនឹងនេះ យោងតាមរបាយការណ៍ប្រចាំឆ្នាំ២០២៣ របស់ធនាគារជាតិ នៃ កម្ពុជា ប្រព័ន្ធធនាគារនៅកម្ពុជាបន្តរក្សាបានភាពធន់ ភាព រឹងមាំ និងមានកំណើនក្នុងទ្រព្យសកម្ម ប្រាក់បញ្ញើ និងឥណទាន ដោយមានការកើនឡើង ៨,៦% ១៣,១% និង ៤,៨% ជាបន្តបន្ទាប់។ ប្រព័ន្ធធនាគារ បានឆ្លងកាត់ការអភិវឌ្ឍ និងទំនើបកម្ម ក្នុងគោលបំណងឱ្យកាន់តែមានប្រសិទ្ធភាព សុវត្ថិភាព និងតម្លៃសមរម្យ។ វឌ្ឍន ភាពនេះជួយសម្រួលដល់ការកើនឡើងនៃការប្រើប្រាស់ការទូទាត់តាមប្រព័ន្ធឌីជីថល រួមមាន បំណុល និងឥណទាន ការផ្ទេរប្រាក់ ការ ទូទាត់តាមប្រព័ន្ធអេឡិចត្រូនិក និងផ្សេងទៀត។

នៅកំលុងត្រីមាសទី១ ឆ្នាំ២០២៤នេះ ធនាគារ អេស៊ីលីដា ត្រូវបានបន្តទទួលស្គាល់ជាធនាគារ ដែលមានសុវត្ថិភាពប្រព័ន្ធទិន្នន័យ និងរក្សាឯកជនភាពខ្ពស់ ពី ControlCase ដែលជាស្ថាប័នលំដាប់ពិភពលោក ផ្តល់វិញ្ញាបនបត្រអំពីសុវត្ថិភាពតាមអ៊ិនធើណែត និងសេវា កម្មអនុលោមភាព ព្រមទាំងទទួលបានវិញ្ញាបនបត្រ និងពានរង្វាន់ ជាច្រើនទៀតពីស្ថាប័នជាតិ និងអន្តរជាតិ។ បន្ថែមពីនេះទៀត ធនាគារ អេស៊ីលីដា បានផ្តល់ និងបម្រើសេវាកម្មក្នុងការទូទាត់ប្រាក់ឆ្លងដែន តាមយូអរកូដ ដើម្បីបង្កលក្ខណៈងាយស្រួលដល់ភ្ញៀវ ទេសចរបរទេស។ ធនាគារ អេស៊ីលីដា បានដាក់ឱ្យដំណើរការកម្មវិធី "WeChat Pay" ជាផ្លូវការ សម្រាប់ការទូទាត់ប្រាក់ឆ្លងដែនតាម យូអរកូដ របស់ធនាគារ អេស៊ីលីដា ដែលជាធនាគារឈានមុខនៅកម្ពុជា។ តាមរយៈគំនិតផ្តួចផ្តើមនេះ ធនាគារ អេស៊ីលីដា បានដាក់ឱ្យ ប្រើប្រាស់កម្មវិធី "WeChat" ជាផ្លូវការនៅខែកុម្ភៈ ឆ្នាំ២០២៤ ហើយកម្មវិធី "WeChat" របស់ក្រុមហ៊ុន Tenpay Payment Technology Co. Ltd. នេះ នឹងជួយសម្រួលដល់ការទូទាត់ថ្លៃទំនិញ-សេវាកម្ម តាមរយៈមុខងារស្តុនយូអរកូដ នៅលើម៉ាស៊ីន ឆ្លុតកាត (POS) របស់ធនាគារ អេស៊ីលីដា នៅតាមបណ្តាហាង ដែលជាដៃគូប្រើប្រាស់សេវាទូទាត់ប្រាក់ តាមរយៈអេស៊ីលីដាម៉ូបាល។

ធនាគារបានបន្តធ្វើឱ្យប្រសើរឡើងនូវមុខងារស្វ័យប្រតិបត្តិការជាច្រើនលើ**អេស៊ីលីដាម៉ូបាល** យូអរកូដ ម៉ាស៊ីនអេធីអឹម និង ម៉ាស៊ីនឆ្លុតកាត ស្របតាមតម្រូវការរបស់អតិថិជន និងវិវឌ្ឍនាការបច្ចេកវិទ្យាឌីជីថល។ ទន្ទឹមនឹងនេះ ធនាគារបានពង្រីកសេវាកម្មធនាគារ ស្វ័យប្រវត្តិចំនួន**១៩៦**ទីតាំង (រាជធានីភ្នំពេញចំនួន**៦២**ទីតាំង និងបណ្តាខេត្តសរុបចំនួន**១៣៤**ទីតាំង) បន្ថែមលើសាលាធនាគារទាំង **២៦៤**សាលា ព្រមទាំងបានបំពាក់ម៉ាស៊ីនអេធីអឹមចំនួន **១.៤២០**គ្រឿង ម៉ាស៊ីនឆ្លុតកាតចំនួន**៥.០៤១**គ្រឿង និងយូអរកូដតាមសំណើសុំ

របស់អតិថិជន សម្រាប់ប្រតិបត្តិការនៃការផ្ទេរ និងការទូទាត់នៅតាមបណ្តាផ្សារ ហាងទំនិញ សណ្ឋាគារ ភោជនីយដ្ឋាន គ្រឹះស្ថានសិក្សា មន្ទីរពេទ្យ ទីភ្នាក់ងារទេសចរណ៍ ស្ថានីយប្រេងឥន្ធនៈ និងអាជីវកម្មនានា នៅទូទាំងប្រទេស។ គិតត្រឹមដំណាច់ត្រីមាសទី១ ឆ្នាំ២០២៤នេះ ធនាគារ មានដៃគូអាជីវកម្មសរុបជាង **០,៣៧** លាន និងមានអ្នកប្រើប្រាស់អេស៊ីលីដាម៉ូបាលសរុបចំនួន **៣,៥** លាននាក់។

គិតត្រឹមដំណាច់ត្រីមាសទី១ ឆ្នាំ២០២៤នេះ ទ្រព្យសកម្មសរុបរបស់សម្ព័ន្ធធនាគារ បានកើនឡើងចំនួន **៣២៥,២៥** លានដុល្លារអាមេរិក ឬ **៣,៣៤%** និងទ្រព្យសកម្មឥណទានសរុបបានកើនឡើងចំនួន **៧២,៤៦** លានដុល្លារអាមេរិក ឬ **១,០៩%** ធៀបនឹងដំណាច់ ឆ្នាំ២០២៣។

សម្ព័ន្ធធនាគារ (សម្រាប់ខែមករា កុម្ភៈ និងមីនា ឆ្នាំ២០២៤) ទទួលបានប្រាក់ចំណេញ សរុបចំនួន **២៦,៥៤** លានដុល្លារអាមេរិក ខណៈដែលអនុបាតចំណេញធៀបនឹងទ្រព្យសកម្មមធ្យមមានចំនួន **០,២៧%** និងអនុបាតចំណេញធៀបនឹងមូលធនមធ្យមមានចំនួន **១,៩២%**។

ជាទីបញ្ចប់ ខ្ញុំបាទសូមថ្លែងអំណរគុណ និងសំដែងនូវការដឹងគុណយ៉ាងជ្រាលជ្រៅ ចំពោះភាគីពាក់ព័ន្ធទាំងអស់ដែលបានបន្តផ្តល់ ការជ្រោមជ្រែង និងការគាំទ្រដល់ធនាគារ។

ថ្ងៃសុក្រ ព្រឹក ខែពិសាខ ឆ្នាំរោង ឆស័ក ព.ស.២៥៦៧
រាជធានីភ្នំពេញ ថ្ងៃទី១០ ខែឧសភា ឆ្នាំ២០២៤
ហត្ថលេខា និងត្រា

នាយ សៀង



មាតិកា

ព័ត៌មានហិរញ្ញវត្ថុសង្ខេប.....	i
ក្រាហ្វិកអំពីព័ត៌មានហិរញ្ញវត្ថុសង្ខេប	ii
សមាសភាពក្រុមប្រឹក្សាភិបាល.....	v
សេចក្តីផ្តើមរបស់ប្រធានក្រុមប្រឹក្សាភិបាល	vi
ផ្នែកទី១- ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ.....	១
ក- អត្តសញ្ញាណបុគ្គលចុះបញ្ជីលក់មូលបត្រ.....	១
ខ- លក្ខណៈនៃធុរកិច្ច	១
គ- ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ	១
ផ្នែកទី២- ព័ត៌មានអំពីលទ្ធផលប្រតិបត្តិការធុរកិច្ច.....	២
ក- លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក.....	២
ខ- រចនាសម្ព័ន្ធចំណូល.....	៥
ផ្នែកទី៣- របាយការណ៍ហិរញ្ញវត្ថុដែលបានធ្វើសវនកម្មដោយសវនករឯករាជ្យ	៥
ផ្នែកទី៤- ការពិភាក្សា និងការវិភាគរបស់គណៈគ្រប់គ្រង	៦
ក- ទិដ្ឋភាពទូទៅនៃប្រតិបត្តិការ	៦
ខ- កត្តាសំខាន់ៗដែលប៉ះពាល់លើផលចំណេញ	៥
គ- ការប្រែប្រួលសំខាន់ៗលើការលក់ និងចំណូល	១០
ឃ- ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ.....	១០
ង- ផលប៉ះពាល់នៃអតិផរណា.....	១១
ច- គោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាល.....	១១
ហត្ថលេខាអភិបាលរបស់បុគ្គលចុះបញ្ជីលក់មូលបត្រ.....	១៤

ផ្នែកទី១- ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ

ក- អត្តសញ្ញាណបុគ្គលចុះបញ្ជីលក់មូលបត្រ

ឈ្មោះក្រុមហ៊ុនជាអក្សរខ្មែរ	ធនាគារ អេស៊ីលីដា ភីអិលស៊ី
ជាអក្សរឡាតាំង	ACLEDA BANK PLC.
លេខកូដស្តង់ដារ	KH១០០០១០០០០៣
ទីស្នាក់ការ	អគារលេខ៦១ មហាវិថីព្រះមុនីវង្ស សង្កាត់ស្រះចក ខណ្ឌដូនពេញ រាជធានីភ្នំពេញ ព្រះរាជាណាចក្រកម្ពុជា
លេខទូរស័ព្ទ	+៨៥៥ (០)២៣ ៩៩៤ ៧៧៧ / ៤៣០ ៩៩៩
លេខទូរសារ	+៨៥៥ (០)២៣ ៤៣០ ៥៥៥
គេហទំព័រ	www.acledabank.com.kh
អ៊ីម៉ែល	acledabank@acledabank.com.kh
លេខវិញ្ញាបនបត្រចុះបញ្ជីពាណិជ្ជកម្ម	០០០០៣០៧៧ ចុះថ្ងៃទី០៥ ខែមិថុនា ឆ្នាំ២០០០ ចេញដោយក្រសួងពាណិជ្ជកម្ម
លេខអាជ្ញាប័ណ្ណអាជីវកម្ម	ធន.០៦ ចុះថ្ងៃទី០៧ ខែធ្នូ ឆ្នាំ២០២៣ ចេញដោយ ធនាគារជាតិ នៃ កម្ពុជា
សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន	លេខ០៥៣/២០គ.ម.ក./ស.ស.រ. ចុះថ្ងៃទី១៩ ខែមីនា ឆ្នាំ២០២០ ចេញដោយនិយ័តកម្មលបត្រកម្ពុជា “ន.ម.ក.” (ពីមុនជា គណៈកម្មការមូលបត្រកម្ពុជា “គ.ម.ក.”)
ឈ្មោះបុគ្គលតំណាងបុគ្គលចុះបញ្ជីលក់មូលបត្រ	បណ្ឌិត អ៊ិន ចាន់នី

ខ- លក្ខណៈនៃធុរកិច្ច

ធនាគារ អេស៊ីលីដា ភីអិលស៊ី គឺជាធនាគារពាណិជ្ជកម្មដែលមានសាខា និងបណ្តាញការិយាល័យធំជាងគេបង្អស់នៅក្នុងព្រះរាជាណាចក្រកម្ពុជា។ ធនាគារពាណិជ្ជកម្មទី១ដែលបានចុះបញ្ជីនៅក្នុងផ្សារមូលបត្រកម្ពុជា (ធមក) នៅថ្ងៃទី២៥ ខែឧសភា ឆ្នាំ២០២០។ បច្ចុប្បន្ននេះ ធនាគារមានក្រុមហ៊ុនបុគ្គលសម្ព័ន្ធចំនួន៤ រួមមាន៖ (១) ធនាគារ អេស៊ីលីដា ឡារ លីមីតធីត (២) ស្ថាប័នមីក្រូហិរញ្ញវត្ថុ អេស៊ីលីដា មីយ៉ាន់ម៉ា (៣) ក្រុមហ៊ុនមូលបត្រ អេស៊ីលីដា ម.ក និង (៤) សាកលវិទ្យាល័យ ពាណិជ្ជសាស្ត្រ អេស៊ីលីដា ព្រមទាំងមានការិយាល័យតំណាងចំនួន១នៅប្រទេសមីយ៉ាន់ម៉ា។

គ- ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ

- នៅថ្ងៃទី២០ ខែមករា ឆ្នាំ២០២៤ ធនាគារ អេស៊ីលីដា ត្រូវបានទទួលស្គាល់ជាធនាគារ ដែលមានសុវត្ថិភាពប្រព័ន្ធទិន្នន័យ និងរក្សាឯកជនភាពខ្ពស់ ពី ControlCase ដែលជាស្ថាប័នលំដាប់ពិភពលោក ផ្តល់វិញ្ញាបនបត្រ អំពីសុវត្ថិភាពតាមអ៊ិនធើណែត និងសេវាកម្មអនុលោមភាព។
- នៅថ្ងៃទី២៣ ខែមករា ឆ្នាំ២០២៤ ធនាគារ អេស៊ីលីដា បន្តទទួលបានវិញ្ញាបនបត្រ ជាធនាគារដែលមានប្រព័ន្ធសុវត្ថិភាពទិន្នន័យខ្ពស់ តាមស្តង់ដារឧស្សាហកម្មប័ណ្ណទូទាត់ (PCI DSS) ដែលទទួលស្គាល់ជាអន្តរជាតិ។
- នៅថ្ងៃទី១ ខែកុម្ភៈ ឆ្នាំ២០២៤ ធនាគារ អេស៊ីលីដា បានទទួលបណ្ណសរសើររបស់ក្រសួងការងារ និងបណ្តុះបណ្តាលវិជ្ជាជីវៈ ដែលមានស្នាដៃល្អក្នុងការងារប្រយុទ្ធនឹងជំងឺអេដស៍ និងគ្រឿងញៀននៅកន្លែងធ្វើការ ប្រចាំឆ្នាំ២០២៣។

- នៅថ្ងៃទី៨ ខែកុម្ភៈ ឆ្នាំ២០២៤ ធនាគារ អេស៊ីលីដា និងក្រសួងយុត្តិធម៌ បានចុះហត្ថលេខារួមគ្នាលើអនុស្សរណៈនៃការយោគយល់គ្នា ស្តីពីការប្រើប្រាស់សេវាកម្មរបស់ធនាគារ អេស៊ីលីដា ភីអិលស៊ី សម្រាប់កិច្ចប្រតិបត្តិការទូទាត់សេវាស្នើសុំព្រឹត្តិបត្រ ថ្កោលទោសតាមប្រព័ន្ធអេឡិចត្រូនិក (E-payment)។
- នៅថ្ងៃទី១៤ ខែកុម្ភៈ ឆ្នាំ២០២៤ វិទ្យាស្ថាន ពាណិជ្ជសាស្ត្រ អេស៊ីលីដា ជាក្រុមហ៊ុនបុត្រសម្ព័ន្ធរបស់ធនាគារ អេស៊ីលីដា ភីអិលស៊ី បានប្រែក្លាយទៅជា **សាកលវិទ្យាល័យពាណិជ្ជសាស្ត្រ អេស៊ីលីដា**។ សាកលវិទ្យាល័យពាណិជ្ជសាស្ត្រ អេស៊ីលីដា ជាថ្នាលអប់រំធុរកិច្ចប្រកបដោយគុណភាពឈានមុខ ដើម្បីរួមចំណែកក្នុងការអភិវឌ្ឍសេដ្ឋកិច្ចកម្ពុជា និងថ្នាក់តំបន់។
- នៅថ្ងៃទី១៩ ខែកុម្ភៈ ឆ្នាំ២០២៤ ធនាគារ អេស៊ីលីដា បានទទួលបណ្ណសរសើរពី អាជ្ញាធរជាតិប្រយុទ្ធប្រឆាំងគ្រឿងញៀន ដែលធនាគារ អេស៊ីលីដា មានស្នាដៃឆ្នើម ចូលរួមចំណែកយ៉ាងសកម្មក្នុងការងារប្រយុទ្ធប្រឆាំងគ្រឿងញៀន ឆ្នាំ២០២៣ កន្លងមក។
- នៅថ្ងៃទី២១ ខែកុម្ភៈ ឆ្នាំ២០២៤ ធនាគារ អេស៊ីលីដា បានទទួលពានរង្វាន់ជា ធនាគារឈានមុខគេប្រចាំឆ្នាំ២០២៣ ចំនួន ៧ ពានរង្វាន់ ពីស្ថាប័នវិសាម ពានរង្វាន់ឈានមុខទាំងនោះ មានដូចជា៖ ១. បរិមាណនៃការទូទាត់តាមអនឡាញ ២. បរិមាណនៃការទូទាត់ជាមួយអាជីវករក្នុងប្រទេស ៣. ប្រតិបត្តិការជាមួយអាជីវករថ្មីៗ ៤. បរិមាណនៃការទូទាត់តាមប័ណ្ណឥណទាន ៥. ការទូទាត់តាមប័ណ្ណឥណទានរបស់អតិថិជនសក្តានុពល ៦. ប្រតិបត្តិការទូទាត់សរុបតាមម៉ាស៊ីន POS និង ៧. ប្រតិបត្តិការ តាមម៉ាស៊ីន POS នីមួយៗ។
- នៅថ្ងៃទី៥ ខែមីនា ឆ្នាំ២០២៤ ធនាគារ អេស៊ីលីដា បានដាក់ឱ្យដំណើរការកម្មវិធី "WeChat Pay" ជាផ្លូវការ សម្រាប់ការទូទាត់ប្រាក់ឆ្លងដែន តាមយូអរកូដ របស់ធនាគារ អេស៊ីលីដា ដែលជាធនាគារឈានមុខនៅកម្ពុជា។ តាមរយៈគំនិតផ្តួចផ្តើមនេះ ធនាគារ អេស៊ីលីដា បានដាក់ឱ្យប្រើប្រាស់កម្មវិធី "WeChat" ជាផ្លូវការ នៅខែកុម្ភៈ ឆ្នាំ២០២៤ ហើយកម្មវិធី "WeChat" របស់ក្រុមហ៊ុន Tenpay Payment Technology Co. Ltd. នេះ នឹងជួយសម្រួលដល់ការទូទាត់ថ្លៃទំនិញ-សេវាកម្ម តាមរយៈមុខងារស្កែនយូអរកូដ នៅលើម៉ាស៊ីនឆ្លុតកាត (POS) របស់ធនាគារ អេស៊ីលីដា នៅតាមបណ្តាហាង ដែលជាដៃគូប្រើប្រាស់សេវាទូទាត់ប្រាក់ តាមរយៈអេស៊ីលីដាម៉ូបាល។
- នៅថ្ងៃទី១០ ខែមីនា ឆ្នាំ២០២៤ ធនាគារ អេស៊ីលីដា បានទទួលលិខិតថ្លែងអំណរគុណ ដែលធនាគារ អេស៊ីលីដា បានបរិច្ចាគថវិកាសប្បុរសធម៌ ជូនដល់អង្គការ រក្សាកុមារ។
- នៅថ្ងៃទី១៨ ខែមីនា ឆ្នាំ២០២៤ ធនាគារ អេស៊ីលីដា បានឧបត្ថម្ភថវិកាសម្រាប់ឆ្នាំទី២ ចំនួន **១៥០.០០០ ដុល្លារអាមេរិក** សម្រាប់ចូលរួមចំណែកជាមួយ**សមាគមគ្រូពេទ្យស្ម័គ្រចិត្តយុវជនសម្តេចតេជោ** ដើម្បីផ្តល់សេវាថែរក្សាសុខភាព ក្នុងការពិនិត្យ និងព្យាបាលជំងឺនៅតាមមូលដ្ឋានដោយឥតគិតថ្លៃ ក្នុងបុព្វហេតុលើកកម្ពស់សុខុមាលភាពជូនដល់ប្រជាពលរដ្ឋនៅទូទាំងប្រទេស។
- នៅថ្ងៃទី២៥ ខែមីនា ឆ្នាំ២០២៤ ធនាគារ អេស៊ីលីដា ឡារ លីមីតធីត ដែលជាក្រុមហ៊ុនបុត្រសម្ព័ន្ធក្រៅប្រទេសមួយ របស់ធនាគារ អេស៊ីលីដា ភីអិលស៊ី មានកិត្តិយសបានចូលរួមសម្តែងការគួរសមជាមួយ **សម្តេចហាបវរធិបតី ហ៊ុន ម៉ាណែត នាយករដ្ឋមន្ត្រី នៃព្រះរាជាណាចក្រកម្ពុជា** ក្នុងនាមជាធនាគារខ្មែរដំបូងគេ ដែលបានពង្រីកទៅក្រៅប្រទេស ក្នុងឱកាសដែល **សម្តេចធិបតី** ជួបសំណេះសំណាលជាមួយប្អូនៗសិក្ខាកាម និងនិស្សិតខ្មែរ ព្រមទាំងក្តីបធុរកិច្ចកម្ពុជាប្រចាំប្រទេសឡារ នៅរដ្ឋធានីរៀងចន្ទន៍ សាធារណរដ្ឋប្រជាធិបតេយ្យប្រជាមានិតឡារ។ ធនាគារ អេស៊ីលីដា ឡារ លីមីតធីត ជាធនាគារពាណិជ្ជកម្ពុជា ដែលបានបើកដំណើរការនៅក្នុងប្រទេសឡារ អស់រយៈពេលជាង១៥ឆ្នាំ និងមានសាខាចំនួន៣៧ នៅតាមបណ្តាខេត្តចំនួន១៥ ក្នុងប្រទេសឡារ។

ផ្នែកទី២- ព័ត៌មានអំពីលទ្ធផលប្រតិបត្តិការធុរកិច្ច

ក- លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក

▪ ប្រតិបត្តិការក្នុងវិស័យធនាគារ

ត្រឹមដំណាច់ខែមីនា ឆ្នាំ២០២៤ ធនាគារពាណិជ្ជមានចំនួន៥៩ (ធនាគារក្នុងស្រុកចំនួន២៤ បុត្រសម្ព័ន្ធធនាគារបរទេសចំនួន ២០ និងសាខាធនាគារបរទេសចំនួន១១) ធនាគារឯកទេសចំនួន០៩ (ធនាគារក្នុងស្រុកចំនួន០៤ និងធនាគារបរទេសចំនួន០៥)

គ្រឹះស្ថានមីក្រូហិរញ្ញវត្ថុចំនួន៨៧ (គ្រឹះស្ថានមីក្រូហិរញ្ញវត្ថុទទួលប្រាក់បញ្ញើចំនួន០៤ និងគ្រឹះស្ថានមីក្រូហិរញ្ញវត្ថុមិនទទួលប្រាក់បញ្ញើចំនួន៨៣) ក្រុមហ៊ុនភតិសន្យាចំនួន១៦ ការិយាល័យតំណាងធនាគារបរទេសចំនួន០៥ គ្រឹះស្ថានផ្តល់សេវាទូទាត់សងប្រាក់ចំនួន ៣៣ គ្រឹះស្ថានឥណទានជនបទចំនួន១១៤ និងភ្នាក់ងារប្តូរប្រាក់ចំនួន២.៩២៨។ (Source: NBC Report, CMA Report, Actually Updated)

▪ **ប្រតិបត្តិការអាជីវកម្ម និងចំណែកទីផ្សាររបស់ធនាគារ អេស៊ីលីដា នៅក្នុងវិស័យធនាគារ**

គិតត្រឹមដំណាច់ខែកុម្ភៈ ឆ្នាំ២០២៤ ធនាគារ អេស៊ីលីដា ភីអិលស៊ី មានចំណែកទីផ្សារសម្រាប់ប្រាក់បញ្ញើសន្សំចំនួន ១៤,៦៧% និងសម្រាប់ឥណទានចំនួន ១២,១០%។

គិតត្រឹមដំណាច់ខែមីនា ឆ្នាំ២០២៤ ធនាគារ និងក្រុមហ៊ុនបុត្រសម្ព័ន្ធរបស់ខ្លួនទទួលបានលទ្ធផលសំខាន់ៗ ដូចខាងក្រោម៖

លទ្ធផលសំខាន់ៗ	លទ្ធផលសម្រេចបាន		
	ត្រីមាសទី១ ឆ្នាំ២០២៤	ឆ្នាំ២០២៣	ឆ្នាំ២០២២
សេវាឥណទាន			
ចំនួនឥណទានសកម្ម	៦៧០.៧២០	៦៦១.៩៤១	៥៩១.៤៩៤
សមតុល្យឥណទានសរុប (លានរៀល)	២៧.១៩៤.៩៩៣	២៧.១៩៥.១២០	២៦.៤៣៧.៩២៤
សេវាបញ្ញើ-សន្សំ			
ចំនួនគណនីសរុប	៤.៧៦១.៦៣៧	៤.៥៥០.៥៨២	៣.៨៦៥.៧៤៩
សមតុល្យប្រាក់បញ្ញើសរុប (លានរៀល)	៣០.៨៦១.៧៥៥	២៩.៥២៥.៦១៦	២៦.៣០៣.៤៧៥
សេវាធនាគារអេឡិចត្រូនិក			
ប័ណ្ណអេធីអិមអេស៊ីលីដា			
ចំនួនប័ណ្ណបោះផ្សាយសរុប	១.៩១៥.៤៩៥	១.៩៣៩.០៩៨	១.៧៩៩.៩០៩
ចំនួនប្រតិបត្តិការសរុប	៤.៦៤៣.៨១៤	១៩.៨៥១.៨០១	២១.០៥៤.៦០៩
ទំហំទឹកប្រាក់សរុប (លានរៀល)	៤.៦១១.៦៤២	១៧.១៤៥.៤១១	១៨.៦៨៣.៣៣៥
អេស៊ីលីដាម៉ូបាល			
ចំនួនអ្នកប្រើប្រាស់សរុប	៣.៦៩៣.២៧៥	៣.៤៥១.៦០៦	២.៨៤៥.៨៨៦
ចំនួនប្រតិបត្តិការសរុប	១៦១.១៤៥.៨៦៨	៣៧៣.០៣៦.៣៣៦	១៤៨.៧៩៩.៦៦១
ទំហំទឹកប្រាក់សរុប (លានរៀល)	១៥០.២៦៥.៥២០	៣៨៣.០៤៣.៥៩៦	២០៦.៦៦០.២៦២
អេស៊ីលីដាអ៊ិនធើណែត			
ចំនួនអ្នកប្រើប្រាស់សរុប	២៥.៤៤៦	២៤.៨២៥	២២.១៦៤
ចំនួនប្រតិបត្តិការសរុប	១.១៤៣.០៦៥	៣.៥២៩.២០៩	២.៣១៨.៧៨៩
ទំហំទឹកប្រាក់សរុប (លានរៀល)	៨.៨២៣.៧៧៤	២៦.៥២៩.៣៨១	២៦.១៥៤.៧០៥
អេស៊ីលីដាអ៊ីឌុមមើស			
ចំនួនដៃគូអាជីវកម្មសរុប	១០៦	៨៨	៧៣
ចំនួនប្រតិបត្តិការសរុប	៩០៦.៤៣៨	៣.៩៨៣.១៦៧	៣.៦១៩.៩៣៦

លទ្ធផលសំខាន់ៗ	លទ្ធផលសម្រេចបាន		
	ត្រីមាសទី១ ឆ្នាំ២០២៤	ឆ្នាំ២០២៣	ឆ្នាំ២០២២
ទំហំទឹកប្រាក់សរុប (លានរៀល)	៦៥៩.៦២៧	២.០១៩.០០១	១.៨០៤.១៣៦
ម៉ាស៊ីនអេធីអឹមអេស៊ីលីដា			
ចំនួនម៉ាស៊ីនសរុប	១.៣៤១	១.៣១៤	១.១១៤
ចំនួនប្រតិបត្តិការសរុប	១៦.៧៨០.២៥៥	៤១.៥៥៤.៩៩៣	៣៥.២៩៨.២១៤
ទំហំទឹកប្រាក់សរុប (លានរៀល)	២១.៦២១.៥១៤	៤៦.៨០១.៩៨២	៣៩.១៦០.៩៧៦
ម៉ាស៊ីនដាក់ប្រាក់បញ្ញើមានកាលកំណត់			
ចំនួនម៉ាស៊ីនសរុប	២៦	២៦	២៦
ចំនួនប្រតិបត្តិការសរុប	៥៤	៣០៤	១.៤៨៧
ទំហំទឹកប្រាក់សរុប (លានរៀល)	១.៩៨១	១៦.១៤៣	១១១.១៣៤
ម៉ាស៊ីនបើកគណនី និងបោះពុម្ពប័ណ្ណអេធីអឹម			
ចំនួនម៉ាស៊ីនសរុប	៩៦	៩៦	៤៣
ចំនួនប្រតិបត្តិការសរុប	៣៩.៣៣៦	១៣០.៩៨៧	៤៣.០៨៩
ទំហំទឹកប្រាក់សរុប (លានរៀល)	០,៥៣	៥	១៦
ម៉ាស៊ីនទទួលកាបូបប្រាក់			
ចំនួនម៉ាស៊ីនសរុប	១៧	១៧	១៧
ចំនួនប្រតិបត្តិការសរុប	២១.៧៧៤	៨៨.៩០៨	៧៥.០២០
ទំហំទឹកប្រាក់សរុប (លានរៀល)	១០២.៥៤១	៥០៦.៥៥០	៥៧១.០៩៨
ម៉ាស៊ីនឆ្លុតកាតអេស៊ីលីដា			
ចំនួនម៉ាស៊ីនឆ្លុតកាតសរុប	៥.០៤១	៤.៧២៨	៤.៣៥៨
ចំនួនប្រតិបត្តិការសរុប	៥៦៦.៤៦៦	១.៩០០.៤០០	២.១៥៩.១៧៥
ទំហំទឹកប្រាក់សរុប (លានរៀល)	១៩៥.៦៣២	៦១៤.៤០៣	៥៩១.៦០៣
យូអេ ពាណិជ្ជករ			
ចំនួនពាណិជ្ជករ	៤២០.៨០៤	៣៨២.២១៧	២៣៩.៧៥១
ចំនួនប្រតិបត្តិការសរុប	៦០.៨០៩.២៥៩	១១០.១៤៨.៨៤៨	១៦.៤៥៩.៣៧៧
ទំហំទឹកប្រាក់សរុប (លានរៀល)	២៤.៦០៤.៨៨៩	៦៣.១៧៥.៧២០	៧.៧៧៧.៤៩១
ប័ណ្ណនិម្មិតអេស៊ីលីដា			
ចំនួនប័ណ្ណនិម្មិត	៣០.៩៣៨	២៧.១០៦	៨.៨៩៨
ចំនួនប្រតិបត្តិការសរុប	១៣៨.០៩៨	១៨២.៣៧៦	៣៤.៩០៧
ទំហំទឹកប្រាក់សរុប (លានរៀល)	១៣.៩៣១	១៨.៨១៨	៣.០១៨

លទ្ធផលសំខាន់ៗ	លទ្ធផលសម្រេចបាន		
	ត្រីមាសទី១ ឆ្នាំ២០២៤	ឆ្នាំ២០២៣	ឆ្នាំ២០២២
ខ្សែអាមប៊ែង			
ចំនួនខ្សែបោះផ្សាយសរុប	១០.៥៩០	១០.៦០៣	៤.៩៦០
ចំនួនប្រតិបត្តិការសរុប	១.៤៣៥	១២.៧១០	១៨.៧៤២
ទំហំទឹកប្រាក់សរុប (លានរៀល)	២.៧៨៨	១៤.៥១១	៣១.៧៦២
បណ្តាញប្រតិបត្តិការ និង បុគ្គលិក			
ធនាគារ អេស៊ីលីដា ភីអិលស៊ី			
ចំនួនការិយាល័យសរុប	២៦៤	២៦៤	២៦៤
ចំនួនធនាគារស្វ័យប្រវត្តិ	១៩៦	១៧៧	១២៥
ចំនួនបុគ្គលិកសរុប	១២.០៦៩	១២.០៤៥	១២.០៨៣
ក្រុមហ៊ុនបុត្រសម្ព័ន្ធ (ក្នុង និង ក្រៅប្រទេស)			
ចំនួនការិយាល័យសរុប	៥៦	៥៦	៥៦
ចំនួនបុគ្គលិកសរុប	១.៤៥០	១.៤៥៨	១.៤៩៩

ខ- រចនាសម្ព័ន្ធចំណូល

ល.រ	ប្រភពចំណូល (លានរៀល)	ត្រីមាសទី១ ឆ្នាំ២០២៤		ត្រីមាសទី១ ឆ្នាំ២០២៣		ត្រីមាសទី១ ឆ្នាំ២០២២	
		ចំនួន	ភាគរយ	ចំនួន	ភាគរយ	ចំនួន	ភាគរយ
១	ចំណូលការប្រាក់	៧៩៥.៧០១	៩២,១៨%	៧៥០.៧៥២	៩០,៨១%	៦៣៨.០៤១	៨៩,៩០%
២	ចំណូលកម្រៃនិងជើងសារ	៤៤.១៩៦	៥,១២%	៤៧.៣៣៥	៥,៧៣%	៤៧.៥០៦	៦,៦៩%
៣	ចំណូលផ្សេងៗសុទ្ធ	២៣.៣២៣	២,៧០%	២៤.៦៨៣	៣,៤៧%	២៤.១៤៩	៣,៤០%
	ចំណូលសរុប	៨៦៣.២២០	១០០%	៨២៦.៧៧០	១០០%	៧០៩.៦៩៦	១០០%

ផ្នែកទី៣- របាយការណ៍ហិរញ្ញវត្ថុដែលបានធ្វើសវនកម្មដោយសវនករឯករាជ្យ

សូមពិនិត្យមើលឧបសម្ព័ន្ធដែលបានភ្ជាប់មកជាមួយ
របាយការណ៍ហិរញ្ញវត្ថុដែលត្រូវបានធ្វើសវនកម្មដោយសវនករឯករាជ្យ

ផ្នែកទី៤- ការពិភាក្សា និងការវិភាគរបស់គណៈគ្រប់គ្រង

ការពិភាក្សា និងការវិភាគខាងក្រោមនេះផ្តោតសំខាន់លើលទ្ធផលប្រតិបត្តិការ និងលទ្ធផលហិរញ្ញវត្ថុដោយផ្អែកលើរបាយការណ៍ហិរញ្ញវត្ថុចន្លោះពេលគិតត្រឹមថ្ងៃទី៣១ ខែមីនា ឆ្នាំ២០២៤ ដែលត្រូវបានធ្វើសវនកម្មដោយសវនករឯករាជ្យ។ របាយការណ៍ហិរញ្ញវត្ថុចន្លោះពេលត្រូវបានរៀបចំឡើងដោយអនុលោមតាមស្តង់ដាររបាយការណ៍ទាក់ទងនឹងហិរញ្ញវត្ថុអន្តរជាតិនៃកម្ពុជា (“ស.វ.ទ.ហ.អ.ក”)។ មានតែសមាសធាតុសំខាន់ៗនៃរបាយការណ៍ហិរញ្ញវត្ថុចន្លោះពេល និងកត្តាសំខាន់ៗដែលប៉ះពាល់ដល់ប្រាក់ចំណេញរបស់ធនាគារអេស៊ីលីដា ភីអិលស៊ី និងក្រុមហ៊ុនបុត្រសម្ព័ន្ធរបស់ធនាគារ (“សម្ព័ន្ធធនាគារ”) ប៉ុណ្ណោះ ត្រូវបានយកមកធ្វើការពិភាក្សា និងវិភាគ។

ក- ទិដ្ឋភាពទូទៅនៃប្រតិបត្តិការ

១- ការវិភាគចំណូល

សម្ព័ន្ធធនាគារ មានប្រភពចំណូលធំៗចំនួនបីគឺ ចំណូលការប្រាក់ ចំណូលកម្រៃនិងជើងសារ និងចំណូលផ្សេងៗសុទ្ធ។

- ✚ ចំណូលការប្រាក់៖ រួមមានចំណូលការប្រាក់ពីឥណទាននិងបុរេប្រទាន ចំណូលការប្រាក់ពីប្រាក់បញ្ញើនៅធនាគារផ្សេងៗ និងការវិនិយោគហិរញ្ញវត្ថុ។
- ✚ ចំណូលកម្រៃនិងជើងសារ៖ រួមមានកម្រៃជើងសារ កម្រៃជើងសារបានពីភ្នាក់ងារធានារ៉ាប់រង កម្រៃពីម៉ាស៊ីនអេធីអឹម កម្រៃពីការសងឥណទានមុនកាលកំណត់ កម្រៃពីសេវាប្រាក់បញ្ញើ កម្រៃពីសេវាធានា និងកម្រៃពីការបណ្តុះបណ្តាល។
- ✚ ចំណូលផ្សេងៗសុទ្ធ៖ រួមមានចំណេញពីការប្តូររូបិយប័ណ្ណ-សុទ្ធ ចំណេញពីការលក់ទ្រព្យនិងបរិក្ខារ ភាគលាភលើការវិនិយោគហិរញ្ញវត្ថុ និងចំណូលផ្សេងៗ។

២- ការវិភាគចំណូលតាមផ្នែក

ល.រ	ប្រភពចំណូល (លានរៀល)	ត្រីមាសទី១ ឆ្នាំ២០២៤		ត្រីមាសទី១ ឆ្នាំ២០២៣		ត្រីមាសទី១ ឆ្នាំ២០២២	
		ចំនួន	ភាគរយ	ចំនួន	ភាគរយ	ចំនួន	ភាគរយ
១	ចំណូលការប្រាក់	៧៩៥.៧០១	៩២,១៨%	៧៥០.៧៥២	៩០,៤១%	៦៣៤.០៤១	៨៩,៩០%
២	ចំណូលកម្រៃនិងជើងសារ	៤៤.១៩៦	៥,១២%	៤៧.៣៣៥	៥,៧៣%	៤៧.៥០៦	៦,៦៩%
៣	ចំណូលផ្សេងៗសុទ្ធ	២៣.៣២៣	២,៧០%	២៤.៦៨៣	៣,៤៧%	២៤.១៤៩	៣,៤០%
	ចំណូលសរុប	៨៦៣.២២០	១០០%	៨២៦.៧៧០	១០០%	៧០៥.៦៩៦	១០០%

ចំណូលសរុបនៅត្រីមាសទី១ ឆ្នាំ២០២៤ បានកើនឡើងចំនួន ៣៦,៤៥ បីលានរៀល ឬ ៤,៤១% បើប្រៀបធៀបទៅនឹងត្រីមាសទី១ ឆ្នាំ២០២៣ ដែលការកើនឡើងទាំងនេះគឺដោយសារប្រសិទ្ធភាពនៃផលិតផល និងសេវាកម្មសម្បូរបែបរបស់ធនាគារក្នុងយុគសម័យឌីជីថល និងកំណើនអតិថិជន។

៣- ការវិភាគគម្លាតចំណេញដុល

របាយការណ៍ចំណេញ ឬខាត និងលទ្ធផលលម្អិតផ្សេងៗរបស់សម្ព័ន្ធធនាគារ បានរៀបចំក្នុងទម្រង់ជារបាយការណ៍ដែលមិនបង្ហាញពីគម្លាតចំណេញដុលទេ។ ចំណូលការប្រាក់សុទ្ធដែលទទួលបានមកពីចំណូលការប្រាក់សរុបដកនឹងចំណាយការប្រាក់សរុបនឹងត្រូវយកមកបង្ហាញនៅក្នុងការវិភាគចំណេញ/(ខាត) មុនបង់ពន្ធ ដូចខាងក្រោម។

៤- ការវិភាគចំណេញ/(ខាត) មុនបង់ពន្ធ

របាយការណ៍ចំណេញ ឬខាត (លានរៀល)	ត្រីមាសទី១ ឆ្នាំ២០២៤	ត្រីមាសទី១ ឆ្នាំ២០២៣	ភម្លាត	
			ចំនួន	ភាគរយ
ចំណូលការប្រាក់	៧៩៥.៧០១	៧៥០.៧៥២	៤៤.៩៤៩	៥,៩៩%
ចំណាយការប្រាក់	(៣៥៨.៤០០)	(៣០៧.៨៨៧)	(៥០.៥១៣)	១៦,៤១%
ចំណូលការប្រាក់សុទ្ធ	៤៣៧.៣០១	៤៤២.៨៦៥	(៥.៥៦៤)	(១,២៦%)
ចំណូលកម្រៃនិងជើងសារ	៤៤.១៩៦	៤៧.៣៣៥	(៣.១៣៩)	(៦,៦៣%)
ចំណាយកម្រៃនិងជើងសារ	(៥.៥៧៩)	(២.៦០១)	(២.៩៧៨)	១១៤,៤៩%
ចំណូលកម្រៃនិងជើងសារសុទ្ធ	៣៨.៦១៧	៤៤.៧៣៣	(៦.១១៦)	(១៣,៦៧%)
សំវិធានធននៃការខាតបង់ឱនភាពនៃតម្លៃរបស់ ឥណទាននិងបុរេប្រទាន ប្រាក់បញ្ញើនៅ ធនាគារផ្សេងៗ គណនីត្រូវទទួល និងមូលបត្រ វិនិយោគផ្សេងៗ	(៧៤.៩៥៧)	(៤១.៦៣៥)	(៣៣.៣២២)	៨០,០៣%
សំវិធានធននៃការខាតបង់ឱនភាពនៃតម្លៃកិច្ច សន្យាក្រៅតារាងតុល្យការ	(១៦៦)	(៧)	(១៥៩)	២.២៧១,៤៣%
ការខាតបង់ឱនភាពនៃតម្លៃសុទ្ធ	(៧៥.១២៣)	(៤១.៦៤២)	(៣៣.៤៨១)	៨០,៤០%
ចំណូលបន្ទាប់ពីការខាតបង់ឱនភាពនៃតម្លៃ	៤០០.៧៩៥	៤៤៥.៩៥៦	(៤៥.១៦១)	(១០,១៣%)
ចំណូលផ្សេងៗសុទ្ធ	២៣.៣២៣	២៤.៦៨៣	(៥.៣៦០)	(១៨,៦៩%)
ចំណាយប្រតិបត្តិការផ្សេងៗ	(២៨៩.២១៩)	(២៨៣.២៩៤)	(៥.៩២៥)	២,០៩%
ចំណេញមុនចំណាយពន្ធលើប្រាក់ចំណេញ	១៣៤.៩០០	១៩១.៣៤៥	(៥៦.៤៤៥)	(២៩,៥០%)

ការកើនឡើងនូវភាពជឿជាក់របស់អតិថិជនមកលើសម្ព័ន្ធធនាគារ ធ្វើឱ្យប្រាក់បញ្ញើនៅដំណាច់ខែមីនា ឆ្នាំ២០២៤ កើនឡើងដល់ ៣០,៨៦ ទ្រីលានរៀល ដែលបានកើនឡើងចំនួន ១,៣៤ ទ្រីលានរៀល ឬ ៤,៥៣% ពីដំណាច់ខែធ្នូ ឆ្នាំ២០២៣។ ដោយអនុវត្តតាម បទប្បញ្ញត្តិទាក់ទងនឹងការធ្វើចំណាត់ថ្នាក់ឥណទាន និងដើម្បីភាពរឹងមាំ និងការទប់ទល់រាល់ហានិភ័យ ដែលអាចជះឥទ្ធិពលដល់ ឥណទាននិងបុរេប្រទានដល់អតិថិជន ធនាគារបានបង្កើននូវសំវិធានធននៃការខាតបង់ឱនភាពនៃតម្លៃចំនួន ៣៣,៣២ ប៊ីលានរៀល ធៀបនឹងត្រីមាសទី១ ឆ្នាំ២០២៣។

៥- ការវិភាគចំណេញ/(ខាត) ក្នុងការិយបរិច្ឆេទ

របាយការណ៍ចំណេញ ឬខាត (លានរៀល)	ត្រីមាសទី១ ឆ្នាំ២០២៤	ត្រីមាសទី១ ឆ្នាំ២០២៣	ភម្លាត	
			ចំនួន	ភាគរយ
ចំណេញមុនចំណាយពន្ធលើប្រាក់ចំណេញ	១៣៤.៩០០	១៩១.៣៤៥	(៥៦.៤៤៥)	(២៩,៥០%)
ចំណាយពន្ធលើប្រាក់ចំណេញ	(២៦.៧៨៤)	(៣៣.៩២០)	៧.១៣៦	(២១,០៤%)
ប្រាក់ចំណេញក្នុងការិយបរិច្ឆេទ	១០៨.១១៦	១៥៧.៤២៥	(៤៩.៣០៨)	(៣១,៣២%)

៦- ការវិភាគលទ្ធផលលម្អិតក្នុងការិយបរិច្ឆេទ

លទ្ធផលលម្អិតសរុប (លានរៀល)	ត្រីមាសទី១ ឆ្នាំ២០២៤	ត្រីមាសទី១ ឆ្នាំ២០២៣	ភ្នំពេញ	
			ចំនួន	ភាគរយ
ប្រាក់ចំណេញក្នុងការិយបរិច្ឆេទ	១០៤.១១៦	១៥៧.៤២៤	(៤៩.៣០៨)	(៣១,៣២%)
លទ្ធផលលម្អិតផ្សេងៗ៖				
<i>ធាតុដែលនឹងមិនត្រូវបានចាត់ថ្នាក់ឡើងវិញទៅ ចំណេញ ឬខាត៖</i>				
លម្អៀងពីអត្រាប្តូរប្រាក់	(៦១.៥៥៤)	(៤៤.០៦៥)	២២.៥០៧	២៦,៧៧%
<i>ធាតុដែលត្រូវ ឬអាចត្រូវបានចាត់ថ្នាក់ឡើងវិញ នៅក្រោបន្ទាប់ទៅចំណេញ ឬខាត៖</i>				
លម្អៀងពីការប្តូររូបិយប័ណ្ណ-ក្រុមហ៊ុនបុត្រសម្ព័ន្ធ បរទេស	(៦.៩៤៣)	(២.២៦៣)	(៤.៦៨០)	(២០៦,៤១%)
ការវាស់វែងឡើងវិញលើផ្នែកដែលមានប្រសិទ្ធភាព របស់ឧបករណ៍និស្សន្ទដែលកើតឡើងពីការការពារ ហានិភ័យលំហូរសាច់ប្រាក់	៥០៥	(៣.១៩០)	៣.៦៩៥	១១៥,៤៣%
លទ្ធផលខាតលម្អិតផ្សេងៗក្នុងការិយបរិច្ឆេទ	(៦៧.៩៩៧)	(៤៩.៥១៤)	២១.៥២១	២៤,០៤%
លទ្ធផលចំណេញលម្អិតសរុបក្នុងការិយបរិច្ឆេទ	៤០.១១៩	១៧.៩១០	(២៧.៧៨៧)	(៤០,៩២%)

៧- ការវិភាគពីកត្តា និងនិន្នាការដែលប៉ះពាល់ស្ថានភាព និងលទ្ធផលហិរញ្ញវត្ថុ

ធនាគារ អេស៊ីលីដា មានទំនុកចិត្តក្នុងការធ្វើឱ្យប្រសើរឡើងនូវប្រតិបត្តិការរបស់ខ្លួន ចំពោះការព្យាករណ៍នៃសេដ្ឋកិច្ចមានសញ្ញា
ល្អប្រសើរឡើង បន្ទាប់ពីបានកសាងកេរ្តិ៍ដំណែលជីវិតមាំមួនរយៈពេលច្រើនជាង៣០ឆ្នាំកន្លងមកនេះ ធនាគារ អេស៊ីលីដា បានត្រៀម
ខ្លួនរួចជាស្រេចសម្រាប់ពេលអនាគត ហើយនឹងនៅតែបន្តចាក់គ្រឹះឱ្យកាន់តែរឹងមាំដើម្បីផ្តល់ជូននូវដំណោះស្រាយក្នុងវិស័យធនាគារឱ្យ
កាន់តែសម្បូរបែប ដើម្បីឆ្លើយតបទៅនឹងការផ្លាស់ប្តូរតម្រូវការផ្នែកហិរញ្ញវត្ថុរបស់អតិថិជនទាំងនៅក្នុង និងក្រៅប្រទេសកម្ពុជា។

បន្ទាប់ពីបំបែកព្រំដែនភូមិសាស្ត្រ ដោយការដាក់បញ្ចូលនូវហេដ្ឋារចនាសម្ព័ន្ធខ្ចីជីថល និងរូបវន្ត ធនាគារដែលបានបង្កើតឡើង
នៅក្នុងស្រុកមួយនេះ កំពុងផ្តល់ជូននូវសេវាកម្មធនាគារសម្រាប់មូលដ្ឋានអតិថិជនចម្រុះដោយជោគជ័យ ដែលមានរាប់ចាប់តាំងពីសេវា
ធនាគារបុគ្គល និងសម្រាប់សាជីវកម្ម ទាំងនៅក្នុងទីក្រុង រហូតដល់តំបន់ជនបទ។ ជាមួយនឹងភាពលេចធ្លោក្នុងការផ្តល់ជូននូវសេវា
កម្មហិរញ្ញវត្ថុដ៏សម្បូរបែប ដូចជាផ្តល់ប្រាក់កម្ចី ផ្ទេរប្រាក់ ប្រាក់បញ្ញើ ហិរញ្ញប្បទានពាណិជ្ជកម្ម អេស៊ីលីដាអ៊ិនធើណែត **អេស៊ីលីដា**
ម៉ូបាយ និងសេវាសំខាន់ជាច្រើនទៀត គាំទ្រដោយហេដ្ឋារចនាសម្ព័ន្ធខ្ចីជីថល និងការិយាល័យរូបវន្តរបស់ខ្លួន ធនាគារ អេស៊ីលីដា
កំពុងចូលរួមយ៉ាងសកម្មក្នុងការជួយដល់កសិករ តាមរយៈការផ្តល់ដើមទុនសម្រាប់ធ្វើស្រែចម្ការរបស់គាត់ ឬផ្តល់ទុនសម្រាប់សហគ្រាស
ធុនតូច និងមធ្យមជាដើម។ តាមរយៈការបង្រួមគម្លាតចំពោះការទទួលបានហិរញ្ញប្បទាន សព្វថ្ងៃនេះប្រជាជនកម្ពុជាច្រើនជាង
កន្លះលាននាក់ មានលទ្ធភាពប្រើប្រាស់សេវារបស់ធនាគារ អេស៊ីលីដា ដែលជាការជំរុញនិងលើកកម្ពស់បរិយាបន្នហិរញ្ញវត្ថុនៅ
ព្រះរាជាណាចក្រកម្ពុជា។

បន្ទាប់ពីរយៈពេលច្រើនជាង៣០ឆ្នាំមកនេះ គេនឹងមើលឃើញ ធនាគារ អេស៊ីលីដា គឺជាធនាគារខ្ចីជីថល ដែលមានវិស្វកម្ម
គ្រប់គ្រងទិន្នន័យទំនើបទាន់សម័យ (Data Lakehouse) ប្រកបដោយគុណភាព សុវត្ថិភាព និងទំនុកចិត្ត។ ប្រព័ន្ធអេកូនៃបណ្តាញ

ប្រកបដោយប្រសិទ្ធភាពរបស់ធនាគារនៅទូទាំងប្រទេស រួមមានម៉ាស៊ីន ATM ទីតាំងធនាគារស្វ័យប្រវត្តិ ម៉ាស៊ីនដក-ដាក់ប្រាក់ ម៉ាស៊ីនបើកគណនីនិងបោះពុម្ពប័ណ្ណអេធីអឹម ម៉ាស៊ីនដាក់ប្រាក់បញ្ញើមានកាលកំណត់ កំពុងដើរតួជាភាគីករដ៏មានឥទ្ធិពលមួយសម្រាប់រលកនៃកំណើនបន្ទាប់។

អនាគតរបស់ធនាគារនឹងកាន់តែរឹងមាំ ខណៈទំនុកចិត្តរបស់អាជីវកម្មលើកំណើនសេដ្ឋកិច្ចរបស់កម្ពុជានឹងកើនឡើង បន្ទាប់ពីរាជរដ្ឋាភិបាលបានទប់ស្កាត់ការរីករាលដាលនៃជំងឺរាតត្បាតកូវីដ-១៩ ប្រកបដោយប្រសិទ្ធភាពខ្ពស់។ ទស្សនៈវិស័យកំណើនរបស់ប្រទេសកម្ពុជា ត្រូវបានរំពឹងថានឹងងើបឡើងវិញនៅពេលដែលការរឹតបន្តឹងបញ្ហាកូវីដ-១៩ ត្រូវបានដកចេញ។

ការងើបឡើងវិញនៃការនាំចេញផ្នែកផលិតកម្ម និងការពង្រីកការនាំចេញទំនិញកសិកម្ម នឹងមានភាពល្អប្រសើរសម្រាប់ធនាគារអេស៊ីលីដា ដោយសារអ្នកទទួលកម្ចីភាគច្រើនមានអាជីវកម្មទាក់ទងនឹងកសិផល។ ធនាគារនឹងសម្រេចបានលទ្ធផលកាន់តែល្អប្រសើរនៅក្នុងឆ្នាំ២០២៤ ដោយសារធនាគារបានវិនិយោគយ៉ាងច្រើនទៅលើហេដ្ឋារចនាសម្ព័ន្ធដីធីថល សាងសង់មជ្ឈមណ្ឌលទិន្នន័យដ៏ធំមួយ ដែលមានសុវត្ថិភាពខ្ពស់ដើម្បីរក្សាទុកទិន្នន័យ។ ការសាងសង់មជ្ឈមណ្ឌលការពារទិន្នន័យ (Disaster Recovery Data Center) នឹងជួយរក្សាទិន្នន័យនៅក្នុងបរិយាកាសដែលមានការការពារខ្ពស់។ ធនាគារមានទំនុកចិត្តចំពោះពេលអនាគត ជាមួយនឹងហេដ្ឋារចនាសម្ព័ន្ធដីធីថល និងផលិតផល-សេវាកម្ម ដែលនឹងកាន់តែមានភាពល្អប្រសើរ។

ខ- កត្តាសំខាន់ៗដែលប៉ះពាល់លើផលចំណេញ

១- ការវិភាគពីលក្ខខណ្ឌនៃតម្រូវការ និងការផ្គត់ផ្គង់

សម្ព័ន្ធធនាគារ ទទួលបានជោគជ័យនៅលើទីផ្សារអាស្រ័យដោយកត្តាពីរគឺ៖

- កំណើនសំពៀតឥណទាន ដោយសារតម្រូវការខ្ពស់នៅលើទីផ្សារលើផលិតផលឥណទានរបស់សម្ព័ន្ធធនាគារ ជាពិសេសសហគ្រាសធុនតូច និងមធ្យម។
- កំណើនប្រាក់បញ្ញើ-សន្សំ របស់សម្ព័ន្ធធនាគារ រួមជាមួយផលិតផល និងសេវាកម្មផ្សេងទៀត។

កត្តាទាំងពីរនេះត្រូវបានផ្សារភ្ជាប់ជាមួយនឹងការអភិវឌ្ឍឥតឈប់ឈរនៃប្រព័ន្ធដីធីថលរបស់សម្ព័ន្ធធនាគារ ដែលផ្តល់ជូនអតិថិជននូវផលិតផល និងសេវាកម្មហិរញ្ញវត្ថុប្រកបដោយភាពច្នៃប្រឌិត និងទាន់សម័យ។

សម្ព័ន្ធធនាគារ បាននឹងកំពុងតែអភិវឌ្ឍនូវហេដ្ឋារចនាសម្ព័ន្ធចម្រុះឱ្យកាន់តែទូលំទូលាយសម្រាប់ជាជម្រើសដ៏សម្បូរបែបជាមួយនឹងការិយាល័យទាំង៣២០ តាមរយៈការផ្លាស់ប្តូរប្រព័ន្ធចម្រុះទៅជាមជ្ឈមណ្ឌលដែលអាចធ្វើស្វ័យប្រតិបត្តិការដែលមានទីតាំងធនាគារស្វ័យប្រវត្តិចំនួន១៩៦ ព្រមទាំងមាន **ម៉ាស៊ីនអេធីអឹមអេស៊ីលីដា** ចំនួន១.៣៤១ គ្រឿង **ម៉ាស៊ីនដាក់ប្រាក់បញ្ញើមានកាលកំណត់** ចំនួន២៦ គ្រឿង **ម៉ាស៊ីនបើកគណនី និងបោះពុម្ពប័ណ្ណអេធីអឹម** ចំនួន៩៦ គ្រឿង **ម៉ាស៊ីនទទួលកាបូបប្រាក់** ចំនួន១៧ គ្រឿង និង **ម៉ាស៊ីនឆ្លុកកាត**ចំនួន៥.០៤១ គ្រឿង។ ចំណុចគួរជាទីមោទនភាពគឺសម្ព័ន្ធធនាគារ បានបោះពុម្ពប័ណ្ណអេធីអឹមអេស៊ីលីដា ចំនួន ១,៩២ លានប័ណ្ណជូនដល់អតិថិជន។ ទន្ទឹមនឹងនេះ **អេស៊ីលីដាម៉ូបាល** បានទទួលប្រជាប្រិយភាពយ៉ាងខ្លាំង ដែលចំនួននៃអ្នកចុះឈ្មោះប្រើប្រាស់បានកើនដល់ ៣,៦៩ លាននាក់ នៅដំណាច់ខែមីនា ឆ្នាំ២០២៤នេះ ដែលអាចជួយឱ្យចរន្តសាច់ប្រាក់បានឆាប់រហ័សនៅក្នុងសេដ្ឋកិច្ច។

ការបង្កើនភាពងាយស្រួលដល់អតិថិជន និងពង្រឹងប្រព័ន្ធសុវត្ថិភាពអ៊ិនធើណែត គឺជាចំណុចដែលសម្ព័ន្ធធនាគារ ផ្តោតការយកចិត្តទុកដាក់បំផុត។ ដើម្បីសម្រេចនូវវឌ្ឍនភាពគោលដៅដ៏រឹងមាំទាំងនេះ សម្ព័ន្ធធនាគារ នឹងបន្តលើកកម្ពស់ហេដ្ឋារចនាសម្ព័ន្ធបច្ចេកវិទ្យាព័ត៌មាន តាមរយៈការវិនិយោគលើបច្ចេកវិទ្យាទំនើបចុងក្រោយ ពង្រឹងសមត្ថភាពធនធានមនុស្ស ព្រមទាំងពង្រីកនិងកែលម្អដំណើរការអាជីវកម្ម។ ជាយុទ្ធសាស្ត្រ សម្ព័ន្ធធនាគារកំពុងអភិវឌ្ឍប្រព័ន្ធទូទាត់ដែលអាចឱ្យដៃគូទាំងក្នុង និងក្រៅប្រទេសអាចភ្ជាប់ប្រព័ន្ធនេះដើម្បីបម្រើអតិថិជនទៅវិញទៅមក និងឆ្លងព្រំដែន។ ប្រព័ន្ធនេះមិនត្រឹមតែផ្តល់អត្ថប្រយោជន៍ដោយផ្ទាល់ដល់អតិថិជនដ៏ឆ្លាតវៃរបស់យើងប៉ុណ្ណោះទេ ប៉ុន្តែថែមទាំងដៃគូអាជីវកម្មរបស់ពួកគាត់ផងដែរ។ យើងខ្ញុំទទួលស្គាល់ថាអតិថិជន និងដៃគូអាជីវកម្មទាំងអស់គឺជាបណ្តាញតភ្ជាប់ដ៏មានសារសំខាន់សម្រាប់ពង្រីកសេវាកម្មរបស់សម្ព័ន្ធធនាគារ និងរីកចម្រើនជាមួយគ្នា។

អេស៊ីលីដាម៉ូបាល ត្រូវបានកែលម្អយ៉ាងទូលំទូលាយ និងផ្លាស់ប្តូររូបរាងថ្មី កាន់តែទំនើប ងាយស្រួល និងមានសុវត្ថិភាពខ្ពស់ ជាមួយនឹងមុខងារពិសេសៗជាច្រើន។ ឥឡូវនេះ អតិថិជនទាំងអស់អាចធ្វើប្រតិបត្តិការប្រាក់បញ្ញើ-សន្សំ (សំចៃ ចរន្ត និងមានកាលកំណត់) តាមរយៈ **អេស៊ីលីដាម៉ូបាល** បានភ្លាមៗ ថែមទាំងទទួលបានការប្រាក់ខ្ពស់ទៀតផង។

ខេអេចយូអ៊ែរកូដ (KHQR Code) ផ្តល់នូវភាពងាយស្រួលជាងមុនជូនដល់អ្នកប្រើប្រាស់ក្នុងការធ្វើប្រតិបត្តិការទូទាត់ថ្លៃទំនិញ និងសេវាកម្មផ្សេងៗប្រកបដោយប្រសិទ្ធភាព សុវត្ថិភាព និងទំនុកចិត្តខ្ពស់ រវាងគ្រឹះស្ថានធនាគារនិងហិរញ្ញវត្ថុ និងគ្រឹះស្ថានផ្តល់សេវាទូទាត់សងប្រាក់ ដែលជាសមាជិករបស់កម្មវិធីបាកុង (**Bakong App**)។

ឥឡូវនេះ ជាមួយ**អេស៊ីលីដាម៉ូបាល** ពិតជាងាយស្រួល ដោយលោកអ្នកអាចទូទាត់ផ្សេងៗ តាម QR Code (Scan QR) បានគ្រប់ទីកន្លែង នៅទូទាំងប្រទេសថៃ វៀតណាម និងឡាវ ដោយឥតគិតថ្លៃសេវា។ នេះជាភាពជោគជ័យថ្មីមួយទៀតរបស់ប្រព័ន្ធបាកុង និងធនាគារ អេស៊ីលីដា ដែលជាសមាជិករបស់បាកុង។

២- ការវិភាគពីការឡើងចុះនៃថ្លៃវត្ថុធាតុដើម

ធនាគារ អេស៊ីលីដា គឺអិលស៊ី ប្រតិបត្តិការក្នុងវិស័យសេវាកម្ម ដែលការឡើងចុះនៃថ្លៃវត្ថុធាតុដើមមិនអាចអនុវត្តបានចំពោះធនាគារឡើយ។

៣- ការវិភាគលើពន្ធ

ធនាគារ អេស៊ីលីដា គឺអិលស៊ី និងក្រុមហ៊ុនបុត្រសម្ព័ន្ធ ស្ថិតនៅក្រោមច្បាប់ស្តីពីពន្ធដារនៃប្រទេសនីមួយៗ ដូច្នោះធនាគារ និងក្រុមហ៊ុនបុត្រសម្ព័ន្ធមានកាតព្វកិច្ចបង់ពន្ធតាមការកំណត់របស់អាជ្ញាធរពន្ធដារនីមួយៗ។

ចំណូលពន្ធគឺជាប្រភពចំណូលដ៏សំខាន់បំផុតសម្រាប់ប្រទេស។ រដ្ឋាភិបាលប្រមូលពន្ធកាន់តែច្រើន ការចូលរួមវិភាគទានកាន់តែច្រើនដល់ការអភិវឌ្ឍប្រទេស។ ធនាគារ អេស៊ីលីដា គឺអិលស៊ី មានមោទនភាពដែលអាចចូលរួមចំណែកក្នុងការអភិវឌ្ឍសេដ្ឋកិច្ចរបស់ប្រទេសកម្ពុជាយើង។

៤- ការវិភាគលើធាតុដែលខុសពីធម្មតា និងធាតុវិសាមញ្ញ

សម្ព័ន្ធធនាគារ មិនមានធាតុ ប្រតិបត្តិការ ឬត្រីតិការណ៍ណាមួយដែលខុសពីធម្មតាជាសារវន្តនោះទេ។ ទោះជាយ៉ាងណាក៏ដោយ សេដ្ឋកិច្ចពិភពលោកបានជួបប្រទះនឹងបញ្ហាប្រឈមជាច្រើន រួមជាមួយនឹងការកើនឡើងអតិផរណា អត្រាការប្រាក់ខ្ពស់ និងភាពតានតឹងភូមិសាស្ត្រនយោបាយ អាចធានាបានដល់សមត្ថភាពសងគ្រលប់មកវិញរបស់អតិថិជន ដែលគុណភាពឥណទានរបស់សម្ព័ន្ធធនាគារ អាចរងផលប៉ះពាល់បន្តិចបន្តួច។

ក- ការប្រែប្រួលសំខាន់ៗលើការលក់ និងចំណូល

ដើម្បីចូលរួមគាំទ្រការរីកលូតលាស់អាជីវកម្មរបស់អតិថិជន សម្ព័ន្ធធនាគារ បានផ្តល់អត្រាការប្រាក់មានភាពប្រកួតប្រជែងខ្លាំង ចំពោះការស្នើសុំឥណទានថ្មីគ្រប់ប្រភេទ និងដោយកាន់តែមានភាពងាយស្រួល អតិថិជនទាំងអស់អាចដាក់សំណើសុំឥណទានតាមរយៈ **អេស៊ីលីដាម៉ូបាល**។ ជាលទ្ធផល សមតុល្យឥណទានដុលសរុបនៅដំណាច់ត្រីមាសទី១ ឆ្នាំ២០២៤ មានការកើនឡើងចំនួន ៥១៤,៦៥ ប៊ីលានរៀល ឬ ១,៩៣% ធៀបនឹងដំណាច់ត្រីមាសទី១ ឆ្នាំ២០២៣។

ឃ- ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ

សម្រាប់ត្រីមាសទី១ ឆ្នាំ ២០២៤ អត្រាប្តូរប្រាក់រៀលធៀបនឹងប្រាក់ដុល្លារអាមេរិកមានចន្លោះពី ៤.០៥០ ទៅ ៤.១០៧ រៀល ក្នុងមួយដុល្លារអាមេរិក ដោយបានឡើងថ្លៃបន្តិចបើប្រៀបធៀបទៅនឹងរយៈពេលដូចគ្នាកាលពីឆ្នាំមុន (ចន្លោះពី ៤.០៥៥ ទៅ ៤.១១៦ រៀល ក្នុងមួយដុល្លារអាមេរិក)។ ការឡើងថ្លៃរបស់ប្រាក់រៀលអាចត្រូវបានគេសន្មតថា ជាផ្នែកនៃការកើនឡើងនៃ

សកម្មភាពសេដ្ឋកិច្ច ជាពិសេសក្នុងវិស័យទេសចរណ៍ និងវិស័យសេវាកម្មផ្សេងៗ ដែលបណ្តាលឱ្យតម្រូវការប្រាក់រៀលកាន់តែកើនឡើង។ ប្រមើលមើលទៅខាងមុខ តម្លៃប្រាក់រៀលត្រូវបានរំពឹងថានឹងនៅតែមានស្ថិរភាពស្របតាមតម្រូវការទីផ្សារ និងនិន្នាការផ្គត់ផ្គង់ ការងើបឡើងវិញនៃសកម្មភាពសេដ្ឋកិច្ច ទំនុកចិត្តសាធារណជនចំពោះការប្រើប្រាស់ប្រាក់រៀល និងការបន្តអនុវត្តគោលនយោបាយរូបិយវត្ថុនិងវិធានការលើកកម្ពស់ប្រាក់រៀលរបស់ធនាគារជាតិ នៃ កម្ពុជា ដើម្បីរក្សាស្ថិរភាពតម្លៃរូបិយវត្ថុជាតិ និងសមភាពអំណាចទិញ។

ចំពោះធនាគារ អេស៊ីលីដា ធនាគារបានរស់រវើក ត្រួតពិនិត្យ និងគ្រប់គ្រងស្ថានភាពរូបិយប័ណ្ណចំហជាប្រចាំថ្ងៃ ដោយប្រតិបត្តិបានយ៉ាងត្រឹមត្រូវ និងគ្រប់គ្រាន់ អនុវត្តតាមបទប្បញ្ញត្តិរបស់ធនាគារជាតិ នៃ កម្ពុជា និងគោលនយោបាយហានិភ័យផ្ទៃក្នុងរបស់ខ្លួន ដូច្នេះមិនមានផលប៉ះពាល់ជាសារវន្តដល់ធនាគារឡើយ។

ចំពោះអត្រាការប្រាក់៖ អត្រាការប្រាក់ទាំងនៅទីផ្សារក្នុងស្រុក និងអន្តរជាតិគឺបន្តមានស្ថិរភាព បើទោះបីជាមានកម្រិតខ្ពស់បន្តិចក៏ដោយ។ ទាំងនេះត្រូវបានរួមបញ្ចូលជាមួយនឹងការធ្លាក់ចំនួនប្រាក់ដងជាប់ៗគ្នា នៃការរក្សាអត្រាការប្រាក់របស់ធនាគារកណ្តាលអាមេរិកគិតត្រឹមកិច្ចប្រជុំគោលនយោបាយខែមីនា ឆ្នាំ២០២៤ បន្ទាប់ពីមានការធ្លាក់ចុះនៃអត្រាអតិផរណា។ លើសពីនេះ មន្ត្រីធនាគារកណ្តាលអាមេរិកបានព្យាករណ៍ការកាត់បន្ថយអត្រាការប្រាក់នៅក្នុងត្រីមាសទី៣ ឆ្នាំ២០២៤។ ទោះជាយ៉ាងណាក៏ដោយ មិនមានផលប៉ះពាល់ជាសារវន្តលើ ធនាគារ អេស៊ីលីដាឡើយ ដោយសារធនាគារបានដំណើរការស្ទើរតែទាំងស្រុង ដោយការផ្គត់ផ្គង់ផ្នែកទាំងពីរនៃទ្រព្យសកម្ម និងបំណុលលើមូលដ្ឋានអត្រាការប្រាក់ថេរ ហើយធនាគារ បាននឹងកំពុងត្រួតពិនិត្យជាប្រចាំ ដើម្បីធានាថាមានវិធានការសមស្រប និងទាន់ពេលវេលា ដើម្បីជៀសវាងផលប៉ះពាល់ដល់អាជីវកម្មរបស់ខ្លួន។

ដោយឡែកចំពោះប្រតិបត្តិការជួញដូរនានា ដែលមានទម្រង់ជាទំនិញ (Commodities) ធនាគារមិនមានផ្តល់សេវាបែបនោះទេ ដូច្នេះមិនមានផលប៉ះពាល់ដល់ធនាគារឡើយ។

ង- ផលប៉ះពាល់នៃអតិផរណា

អត្រាអតិផរណាប្រចាំឆ្នាំជាមធ្យម ត្រូវបានព្យាករណ៍ថានឹងរក្សាបានក្នុងរង្វង់ ២,៥% ក្នុងឆ្នាំ២០២៤ ដោយសារតម្លៃប្រេងឥន្ធនៈ និងតម្លៃម្ហូបអាហារធ្លាក់ចុះ។ ទោះជាយ៉ាងណាក៏ដោយ ភាពមិនច្បាស់លាស់ដូចជាជម្លោះភូមិសាស្ត្រ សេដ្ឋកិច្ច និងនយោបាយ អាចនាំឱ្យអតិផរណាកើនឡើង ដែលនឹងស្តែងចេញពីកត្តាតម្រូវការ និងការផ្គត់ផ្គង់លើទីផ្សារ។ ចំពោះប្រតិបត្តិការរបស់ធនាគារ គឺមិនត្រូវបានផ្សារភ្ជាប់ដោយផ្ទាល់ទៅនឹងកម្រិតអតិផរណានោះទេ។ ជាលទ្ធផល ផលប៉ះពាល់មានកម្រិតតិចតួចនិងអាចគ្រប់គ្រងបាន។

ច- គោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាល

▪ គោលនយោបាយសេដ្ឋកិច្ច៖

ធនាគារជាតិ នៃ កម្ពុជា បានផ្តល់ជារបាយការណ៍ថា សេដ្ឋកិច្ចកម្ពុជាឆ្នាំ២០២៣ រំពឹងថានឹងមានកំណើន ៥,៥% ដែលគាំទ្រដោយការកើនឡើងខ្ពស់ នៃវិស័យទេសចរណ៍ និងកំណើនផលិតផលកម្មន្តសាលាមិនមែនកាត់ដេរ៖

១. វិស័យទេសចរណ៍មានកំណើនល្អប្រសើរក្នុងអត្រា ១៩,៨% ដោយចំនួនភ្ញៀវអន្តរជាតិបានកើនឡើងដល់ ៥,៥ លាននាក់។
២. វិស័យកម្មន្តសាលាបានកើនឡើងក្នុងអត្រា ៧,៤% ដោយផលិតផលកម្មន្តសាលាសម្រាប់បម្រើការនាំចេញកើន ៤,៣% ជាពិសេសផលិតផលមិនមែនកាត់ដេរ ដូចជា បរិក្ខារអេឡិចត្រូនិកកើន ១,៣ដង និងយានយន្តនិងគ្រឿងបន្សុំសម្រាប់យានយន្តកើន ៣,២ដង ខណៈផលិតផលកម្មន្តសាលាសម្រាប់បម្រើទីផ្សារក្នុងស្រុកថយចុះ ៧%។
៣. វិស័យកសិកម្មបានកើនឡើង ១,១% ដែលគាំទ្រដោយ កំណើនបរិមាណផលស្រូវ ជ័រកៅស៊ូ និងអនុវិស័យផលផល។
៤. ចំណែកឯវិស័យសំណង់និងអចលនទ្រព្យបន្តមានកំណើនយឺតក្នុងអត្រា ១,១% និង ០,៥% រៀងគ្នា។
៥. សមតុល្យជញ្ជីងទូទាត់កម្ពុជាត្រូវបានប៉ាន់ស្មានថាមានអតិរេក ២២៦,១ លានដុល្លារអាមេរិក ដែលគាំទ្រដោយលំហូរចូលសុទ្ធនៃគណនីហិរញ្ញវត្ថុ ស្របពេលដែលសមតុល្យគណនីចរន្ត និងដើមទុនបានប្តូរពីឱនភាព មកជាអតិរេក។ អតិរេកនេះបានរួមចំណែកបង្កើនទុនបម្រុងអន្តរជាតិដល់ ២០ ប៊ីលានដុល្លារអាមេរិក ដែលស្មើនឹង ៧ខែ នៃការនាំចូលទំនិញនិងសេវាសម្រាប់គ្រាបន្ទាប់ ខ្ពស់ជាងកម្រិតអប្បបរមាសម្រាប់ប្រទេសកំពុងអភិវឌ្ឍន៍ (៣ខែ)។

ស្របគ្នានេះ ក្រសួងសេដ្ឋកិច្ចនិងហិរញ្ញវត្ថុក៏បានព្យាករផងដែរថា សេដ្ឋកិច្ចកម្ពុជាត្រូវបានរាយការណ៍ថា នឹងសម្រេចបានកំណើន ក្នុងអត្រា ៥,៦% ដូចតាមការប៉ាន់ស្មានកាលពីដើមឆ្នាំ ប៉ុន្តែអនុវិស័យដែលគាំទ្រកំណើនខ្លះមានការប្រែប្រួល។ ផលវិបាកនៃសង្គ្រាម រុស្ស៊ី-អ៊ុយក្រែន សង្គ្រាមពាណិជ្ជកម្ម និងបច្ចេកវិទ្យារាងចិន-អាមេរិក និងការបន្តរឹតបន្តឹងគោលនយោបាយរូបិយវត្ថុក្នុងបណ្តា ប្រទេសអភិវឌ្ឍន៍ កំពុងធ្វើឱ្យទស្សនវិស័យសេដ្ឋកិច្ចសកលបន្តមានភាពមិនប្រាកដប្រជាខ្ពស់ និងបានដាក់សម្ពាធមកលើអនុវិស័យ កម្មន្តសាលាមិនមែនកាត់ដេរ និងការងារឡើងវិញនៃអនុវិស័យសណ្ឋាគារនិងភោជនីយដ្ឋាន និងវិស័យគាំទ្រផ្សេងៗទៀត រួមមាន លក់ដុំ-វាយ និងដឹកជញ្ជូន បន្តចូលរួមចំណែកទ្រទ្រង់កំណើនសេដ្ឋកិច្ចសម្រាប់ឆ្នាំ២០២៣។ ^{(១),(២)}

យោងតាមព័ត៌មានដែលបានចុះផ្សាយរបស់ស្ថាប័នល្អិត្យមួយចំនួននៅបន្តព្យាករ GDP ឆ្នាំ២០២៣ របស់កម្ពុជាផងដែរ។ ធនាគារអភិវឌ្ឍន៍អាស៊ី (ADB) សេដ្ឋកិច្ចកម្ពុជាត្រូវបានព្យាករថានឹងកើនឡើងក្នុងអត្រា ៥,៤% ក្នុងឆ្នាំ២០២៤ និង ៦% ក្នុងឆ្នាំ ២០២៥ ដែលជំរុញដោយការស្ទុះឡើងវិញនៃវិស័យទេសចរណ៍ និងទស្សនវិស័យផលិតកម្មដំរីងមាំ នេះបើតាមរបាយការណ៍ សេដ្ឋកិច្ចរបស់ធនាគារអភិវឌ្ឍន៍អាស៊ី (ADB) ថ្មីបំផុតដែលចេញផ្សាយ។ មូលនិធិរូបិយវត្ថុអន្តរជាតិ (IMF) បានព្យាករថា GDP សម្រាប់ កម្ពុជាគឺ ៥% សម្រាប់ ២០២៣ និង ៦% សម្រាប់ ២០២៤ នេះបើយោងតាមការចុះផ្សាយនៅលើគេហទំព័ររបស់ពួកគេ (World Economic Outlook)។ ធនាគារពិភពលោក (WB) ២០២៤ បានព្យាករកំណើន GDP សម្រាប់ប្រទេសកម្ពុជាគឺ ៥,៤% សម្រាប់ ២០២៤ និង ៦,១% សម្រាប់២០២៥ នេះបើយោងតាមការចុះផ្សាយនៅលើគេហទំព័ររបស់ពួកគេ (Global Economic Prospect)។ ^{(៣),(៤),(៥)}

■ គោលនយោបាយសារពើពន្ធ៖

សម្រាប់ឆ្នាំ២០២៣ អគ្គនាយកដ្ឋានពន្ធដារបានដាក់ចេញនូវវិធានការសំខាន់ៗ និងជាយុទ្ធសាស្ត្រសំខាន់ៗដូចតទៅ៖

- (១) បន្ថយកម្រិតទុកដាក់ និងពង្រឹងការអនុវត្តការងារស្របតាមអនុសាសន៍របស់ **ឯកឧត្តមអគ្គបណ្ឌិតសភាចារ្យ ឧបនាយក រដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ** ជាទិសដៅអនុវត្តបន្តសម្រាប់ឆ្នាំ២០២៣ របស់អគ្គនាយកដ្ឋានពន្ធដារ កាលពីកិច្ចប្រជុំបូកសរុបលទ្ធផលប្រមូលចំណូលពន្ធប្រចាំឆ្នាំ២០២២ នាថ្ងៃទី៣១ ខែមករា ឆ្នាំ២០២៣។
- (២) អនុវត្តផែនការសកម្មភាពក្នុងការផ្សព្វផ្សាយច្បាប់ស្តីពីសារពើពន្ធថ្មី ជូនដល់អ្នកជាប់ពន្ធ សាធារណជន ព្រមទាំងបន្តរៀបចំ ធ្វើបច្ចុប្បន្នភាពបទប្បញ្ញត្តិនានាស្តីពីពន្ធដារឱ្យស្របតាមច្បាប់ស្តីពីសារពើពន្ធថ្មី។
- (៣) បន្តពង្រឹងការផ្តល់សេវាពិគ្រោះយោបល់ និងការផ្សព្វផ្សាយច្បាប់និងបទប្បញ្ញត្តិស្តីពីពន្ធដារ តាមគ្រប់រូបភាពជាពិសេសការ ផ្តល់សេវាពិគ្រោះយោបល់តាមរយៈទូរស័ព្ទ (Call Center-1277) និងការរៀបចំកម្មវិធី “ពន្ធដារកម្ពុជា” (GDT Facebook Live) ដើម្បីពន្យល់និងដោះស្រាយការលំបាកនិងចម្ងល់របស់ប្រជាពលរដ្ឋ។
- (៤) រៀបចំសិក្ខាសាលាជាមួយសមាគមសហគ្រិនវ័យក្មេងក្រោមអធិបតីភាព **ឯកឧត្តមបណ្ឌិត ហ៊ុន ម៉ាណែត** លើប្រធានបទ ពាក់ព័ន្ធនឹងអនុលោមភាពសារពើពន្ធ ក្នុងអំឡុងខែមិថុនា ឬកក្កដា ឆ្នាំ២០២៣។
- (៥) ស្នើសុំសហការជាមួយក្រសួងពាណិជ្ជកម្មលើការពង្រឹងការចុះបញ្ជីសហគ្រាសថ្មីព្រមទាំងពង្រឹងប្រសិទ្ធភាពការងារ និងតួនាទី របស់ភ្នាក់ងារចុះបញ្ជីពាណិជ្ជកម្ម។
- (៦) បន្តពង្រឹងការគ្រប់គ្រងប្រមូលពន្ធ តម្លាភាព និងការប្រកួតប្រជែងដោយសេរីភាពក្នុងវិស័យផលិតភេសជ្ជៈ និងផលិតផល បារីនិងថ្នាំជក់ ដើម្បីធានាបាននូវនិរន្តរភាពចំណូលពន្ធដែលជាគុណប្រយោជន៍នៃថវិកាជាតិ។
- (៧) រៀបចំប្រព័ន្ធដំណើរការការងាររដ្ឋបាលតាមទម្រង់ឌីជីថល (E-Administration) និងហេដ្ឋារចនាសម្ព័ន្ធគាំទ្រដើម្បីអនុញ្ញាត ឱ្យរដ្ឋបាលសារពើពន្ធអាចអនុវត្តការងារតាមឋានានុក្រម ដោយប្រើប្រាស់ទម្រង់ឌីជីថល និងធានាបាននូវល្បឿននិង ប្រសិទ្ធភាពក្នុងការអនុវត្តការងារ។
- (៨) បន្តអនុវត្តវិធានការទារនិងតឹងទារបំណុលពន្ធតាមនីតិវិធីជាធរមាន ចំពោះសហគ្រាសដែលជំពាក់បំណុលពន្ធហើយមិនបាន ចូលខ្លួនមកទូទាត់ឬដោះស្រាយឱ្យបានត្រឹមត្រូវ។
- (៩) បន្តពង្រឹងការងារចុះបញ្ជីពន្ធដារនិងធ្វើបច្ចុប្បន្នភាពព័ត៌មានសហគ្រាស និងបន្តសហការចូលរួមកែលម្អ និងជំរុញការងារ ចុះបញ្ជីសហគ្រាសតាមថ្នាលបច្ចេកវិទ្យាព័ត៌មាន (CamDX) ឱ្យកាន់តែមានប្រសិទ្ធភាព និងមានភាពគ្រប់ជ្រុងជ្រោយ។

- (១០) បន្តផ្សព្វផ្សាយនិងពង្រឹងការអនុវត្តវិធានវិក្កយបត្រក្នុងចំណោមអ្នកជាប់ពន្ធ និងកម្មវិធីវិក្កយបត្រនាំសំណាង (GDT Lucky Draw) ឱ្យមានការចូលរួមបន្ថែមទៀតពីសាធារណជន ដើម្បីធានាបាននូវប្រសិទ្ធភាពនិងតម្លាភាពក្នុងការគ្រប់គ្រងប្រមូលចំណូលពន្ធអាករនានា។
- (១១) បន្តពង្រឹងការគ្រប់គ្រងសហគ្រាសស្នើសុំផ្អាកបណ្តោះអាសន្ន ឬស្នើសុំបើកដំណើរការឡើងវិញ និង/ឬរុករាន ឬបើកដំណើរការវិញបន្តប្រតិបត្តិការលើតម្លៃបន្ថែម។
- (១២) បន្តពង្រឹងនិងយកចិត្តទុកដាក់ចំពោះការស្នើសុំបិទសហគ្រាសជាស្ថាពរ និងពង្រឹងលើការងារសវនកម្មសម្រាប់សហគ្រាសស្នើសុំបិទ។
- (១៣) បន្តចូលរួមក្នុងក្របខ័ណ្ឌការងារប្រឆាំងនឹងបទល្មើសសម្បត្តិប្រាក់និងហិរញ្ញប្បទានភេរកម្ម និងហិរញ្ញប្បទានដល់ការរីកសាយភាយអារុយហាប្រល័យ ជាមួយគណៈកម្មាធិការសម្របសម្រួលថ្នាក់ជាតិប្រឆាំងការសម្បត្តិប្រាក់និងហិរញ្ញប្បទានភេរកម្ម និងហិរញ្ញប្បទានដល់ការរីកសាយភាយអារុយហាប្រល័យ (គ.ស.ហ.) និងអនុគណៈកម្មការចំពោះកិច្ចអនុវត្តផែនការសកម្មភាពការងាររបស់ក្រុមការងារត្រួតពិនិត្យរួម នៃក្រុមប្រទេសអាស៊ីប៉ាស៊ីហ្វិកអំពីកិច្ចសហប្រតិបត្តិការអន្តរជាតិ (អ.អ.ផ.)។
- (១៤) បន្តធ្វើទំនើបកម្មប្រព័ន្ធបច្ចេកវិទ្យាព័ត៌មាននិងកម្មវិធីប្រកបដោយស្មារតីបុរេសកម្ម តាមរយៈការអភិវឌ្ឍនិងធ្វើបច្ចុប្បន្នភាពប្រព័ន្ធនិងកម្មវិធីថ្មីៗ បន្តវិនិយោគ និងអភិវឌ្ឍប្រព័ន្ធបច្ចេកវិទ្យាព័ត៌មាននិងហេដ្ឋារចនាសម្ព័ន្ធគាំទ្រ និងពង្រឹងសមត្ថភាពមុខងារវិភាគទិន្នន័យបន្ថែមទៀត ដើម្បីជំរុញបង្កើនកម្រិតអនុលោមភាពសារពើពន្ធ ដោយធ្វើយ៉ាងណាឱ្យងាយស្រួលក្នុងការបំពេញកាតព្វកិច្ចពន្ធដារ ប៉ុន្តែពិបាកក្នុងការគេចវេរៈ តាមរយៈការបន្តអភិវឌ្ឍបន្ថែមនូវមុខងារមួយចំនួន តាមធាតុចូលដែលទទួលបានពីអ្នកប្រើប្រាស់ពីគ្រប់មជ្ឈដ្ឋាន ដើម្បីឱ្យកាន់តែមានភាពគ្រប់ជ្រុងជ្រោយនិងងាយស្រួលក្នុងការប្រើប្រាស់។
- (១៥) បន្តអនុវត្តវិធានការបន្ថែមរបស់រាជរដ្ឋាភិបាលសម្រាប់បន្តគ្រប់គ្រងផលប៉ះពាល់ និងគាំទ្រការងារដើមឡើងវិញនៃវិស័យទេសចរណ៍នៅព្រះរាជាណាចក្រកម្ពុជា ក្នុងគោលបំណងបន្តកាត់បន្ថយផលប៉ះពាល់មកលើស្ថានភាពសង្គម-សេដ្ឋកិច្ចព្រមទាំងបន្តជួយទ្រទ្រង់ និងស្តារអាជីវកម្ម និងធុរកិច្ចឱ្យងើបឡើងវិញ។
- (១៦) អនុវត្តនូវវិធានការរបស់រាជរដ្ឋាភិបាលសម្រាប់គាំទ្រដល់ការអភិវឌ្ឍវិស័យសំណង់ និងអចលនទ្រព្យដើម្បីរក្សាស្ថិរភាពនៃវិស័យសំណង់ និងអចលនទ្រព្យ ដែលត្រូវបានចាត់ទុកជាវិស័យអាទិភាពមួយគាំទ្រដល់កំណើនសេដ្ឋកិច្ចជាមួយ។
- (១៧) បន្តអនុវត្តវិធានការចាំបាច់នានាដូចមានកំណត់ក្នុងសារាចរណែនាំស្តីពីការអនុវត្តច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០២៣ និងបន្តអនុវត្តដោយការយកចិត្តទុកដាក់នូវយុទ្ធសាស្ត្រកៀរគរចំណូល ២០១៩-២០២៣។ ^(៦)

សរុបរយៈពេល១២ខែ ឆ្នាំ២០២៣ ចំណូលពន្ធអាករដែលអគ្គនាយកដ្ឋានពន្ធដារប្រមូលបានជាក់ស្តែងតាមប្រព័ន្ធគ្រប់គ្រងទិន្នន័យចំណូលអនុញ្ញាតរបស់អគ្គនាយកដ្ឋានពន្ធដារ មានចំនួន ១៤.៦២៩,១០ ប៊ីលានរៀល (ប្រមាណជា ៣.៦១២,១២ លានដុល្លារអាមេរិក) ស្មើនឹង ១០១,១៣% នៃផែនការច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០២៣។ ចំពោះលទ្ធផលនៃការគ្រប់គ្រងប្រមូលចំណូលពន្ធបង្ហាញថា ក្នុងខែធ្នូ ឆ្នាំ២០២៣ ចំណូលពន្ធអាករគ្រប់ប្រភេទដែលអគ្គនាយកដ្ឋានពន្ធដារប្រមូលបានជាក់ស្តែងតាមប្រព័ន្ធគ្រប់គ្រងទិន្នន័យចំណូលអនុញ្ញាតរបស់អគ្គនាយកដ្ឋានពន្ធដារមានចំនួន ១.០៧២,៣១ ប៊ីលានរៀល (ប្រមាណជា ២៦៤,៧៧ លានដុល្លារអាមេរិក) ស្មើនឹង ៧,៤១% នៃផែនការច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០២៣។ ^(៧)

▪ គោលនយោបាយរូបិយវត្ថុ៖

សម្រាប់ឆ្នាំ២០២៣ ធនាគារជាតិ នៃ កម្ពុជា បានកំណត់អនុវត្តន៍គោលនយោបាយរូបិយវត្ថុចំនួន៥ ដើម្បីគាំទ្រគោលនយោបាយរបស់រាជរដ្ឋាភិបាលក្នុងការស្តារកំណើនសេដ្ឋកិច្ចជាតិ រួមមាន៖

- (១) គ្រប់គ្រងការផ្គត់ផ្គង់រូបិយវត្ថុឱ្យស្ថិតក្នុងកម្រិតសមស្រប
- (២) រក្សាស្ថិរភាពអត្រាប្តូរប្រាក់ ដើម្បីរួមចំណែកស្ថិរភាពថ្លៃ និងជំនឿទុកចិត្តរបស់សាធារណជន
- (៣) លើកកម្ពស់ការប្រើប្រាស់ប្រាក់រៀលតាមយន្តការទីផ្សារ
- (៤) អភិវឌ្ឍឧបករណ៍គោលនយោបាយរូបិយវត្ថុថ្មីៗ និង
- (៥) ជំរុញការអភិវឌ្ឍទីផ្សារអន្តរធនាគារ ក្នុងគោលដៅលើកកម្ពស់ប្រសិទ្ធភាពគោលនយោបាយរូបិយវត្ថុ។ ^(៨)

ឯកសារយោង:

- (១) https://www.nbc.gov.kh/download_files/publication/annual_rep_kh/Annual_Report_2023_KHM.pdf
- (២) <https://mef.gov.kh/documents/9273/> Release on 04-Aug-2023
- (៣) <https://www.adb.org/news/cambodia-economic-growth-accelerate-2024-fueled-manufacturing-and-tourism>
- (៤) <https://www.imf.org/en/Publications/WEO/Issues/2024/04/16/world-economic-outlook-april-2024>
- (៥) <https://www.worldbank.org/en/publication/global-economic-prospects>
- (៦) <https://www.tax.gov.kh/u6rhf7ogbi6/gdtstream/4a00be95-27f8-48cb-a476-f3b7dcdcf26>
- (៧) <https://www.tax.gov.kh/u6rhf7ogbi6/gdtstream/2e8790c9-020b-453f-b743-4b1bad3729a8>
- (៨) https://www.nbc.gov.kh/download_files/publication/annual_rep_kh/Semi%20Annual%20Report%202023%20Publish_KHM.pdf

ហត្ថលេខាអភិបាលរបស់បុគ្គលចុះបញ្ជីលក់មូលបត្រ

ថ្ងៃចុះហត្ថលេខា ៣កើត ខែពិសាខ ឆ្នាំរោង ឆស័ក ព.ស.២៥៦៧

ថ្ងៃចុះហត្ថលេខា ១០ ខែឧសភា ឆ្នាំ២០២៤

ប្រធានអាន និងឯកភាព

ហត្ថលេខា



(Handwritten signature)

ឆាយ សឿន

ប្រធានក្រុមប្រឹក្សាភិបាល



ការិយាល័យកណ្តាល ៖ អគារលេខ១១ មហាវិថីព្រះមុនីវង្ស
សង្កាត់ស្រះចក ខណ្ឌដូនពេញ រាជធានីភ្នំពេញ



ទូរស័ព្ទ ៖ ០២៣ ៩៩៤ ៧៧៧ / ៤៣០ ៩៩៩ | ទូរសារ ៖ ០២៣ ៤៣០ ៥៥៥
acledabank@acledabank.com.kh | www.acledabank.com.kh
ប្រអប់សំបុត្រលេខ ៖ ១១៤៩ | SWIFT Code ៖ ACLBKHPP



ការិយាល័យទំនាក់ទំនងអតិថិជន (បម្រើ ២៤ម៉ោង)
ទូរស័ព្ទ ៖ ០២៣ ៩៩៤ ៤៤៤, ០១៥ ៩៩៩ ២៣៣
inquiry@acledabank.com.kh